

శ్రీ ఆంధ్రసాహిత్య పరిషత్పత్రిక

Journal of the Telugu Academy
KAKINADA.



దేశభాషాపరిషత్ కలెక్షన్.

సంపుటము ౪౮

Vol 48

సంవత్సరము చందా

రూ 3-0-0

సంచిక ౪

Part 4

శ్రీ ఆంధ్ర సాహిత్య పరిషత్పత్రిక

Journal of the Telugu Academy Kakinada

సంపుటము రూ ఆశ్వయుజ—కార్తికములు సంచిక ౪

Journal of the Telugu Academy

విషయ సూచిక

— ౦ —

	పుట
1. ప్రాచీనాంధ్రచారిత్రికభూగోళము—నాడులు ...	1-20
శ్రీ మందూరి ఈశ్వరదత్తుగారు	
2. తిక్కనభారతము—నాటకీయత ...	21-36
శ్రీ కాకర్ల వెంకటరామ వరసింహముగారు	
3. శివరాత్రినూహాత్మ్యము—కావ్యత్వము ...	37-60
శ్రీ చిలుమూరి పాపయ్యకాశ్రిగారు	
4. గ్రంథస్వీకారము ...	61-64
శ్రీ బండారు తమ్మయ్యగారు	
5. మాధ్యమిక కారకాలు—సుబోధినీవ్యాఖ్య ...	137-145
శ్రీ కొల్లూరు సోమశేఖరకాశ్రిగారు	

పాచీనాంధ్రచారిత్రకభూగోళము—నాడులు

కుందూరి ఈశ్వరదత్తు.

(గతసంచికల తరువాయి)

చెంగర—చాగల్నాడు

ముమ్మడినాయకుని శాసనములలో, బేర్కొనబడిన ఉభయ గోదావరీ మధ్య ప్రదేశమున నున్న పానార, కోన, చెంగర, కుట వాటక ప్రాంత భాగములఁ గూర్చి వ్రాయునపుడు, పానార, కుర వాటక ప్రాంత భాగములను గూర్చి గతసంచికలలో వ్రాసియున్నాను. చెంగరనాఁడు, లేక చాగల్నాఁడు తూర్పుగోదావరీ మండలములోని రాజమహేంద్రవరము పెద్దాపురము తాలూకాలకు సరివచ్చు భూభాగము. గోదావరీనది కుత్తిర తటమున నున్న ప్రదేశము. ఈ మండలములో నీ భాగమును చాగల్నాడని ప్రజలు వ్యవహరింతును.

ఈ చెంగర ముమ్మడినాయకుని శ్రీరంగము, కోరుకొండ శాసనములలో నుదాహృతమైనటులు నిదివఱకే సూచించియున్నాము. సింగయ నాయకుని అక్కలపూండిశాసనములో “ప్రధితోభయ గోదావర మధ్య ప్రాంతేషు మహిత సౌభాగ్యాన్ పాలయతి ముమ్మడింద్రశ్చేంగర కుటవాట కోనవానా ? రాన్॥ అని మరల వ్రాయఁబడినది.¹

దక్షిణహిందూదేశశాసనములందలి చాళుక్య భీమవరశాసనము లలో నొకదానియందు “చెంగనాంటి స్థలములో సమష్టిపూండి తాలగని చాళుక్య భీంవ్వరపు భీమేశ్వర దేవరలకు నగరుగట్టను దారవోసి యిస్తామి” యని చెంగనాఁడుదాహరింపఁబడినది. ఈ శాసనములో దాతపేరు గాని శక సంవత్సరముగాని లేదు. ఈ సమష్టిపూండి గ్రామము పెద్దాపురము తాలూకాలోని మట్టిపూడి యను గ్రామమే.²

1. ఎ.పి. గ్రాఫీయా ఇండికా సంపుటము, 13 శాసనము సంఖ్య 24. సింగయ వాడుకని అక్కలపూండి శాసనము (శా. శ 1290)

2. దక్షిణ హిందూదేశ శాసన సంపుటము, 5. సంఖ్య. 43.

పూర్వోదాహృతమైన 'కోన' శాసనములలో కోనరాష్ట్ర మనియు, కోనస్థలమనియు, కోనమండలమనియు, కోనదేశమనియు వ్యవహరింపఁబడినది. అన వేమారెడ్డి నడుపూరు శాసనములో "శాకాబ్జే రసరత్న భానుగణితే (శా.శ 1296) గ్రస్తే విధోరాహుణా, కార్తిక్యాం విజయేశ్వరస్య పురతః శ్రీగౌతమీరోధసి విప్రేభ్యః పర మన్న వేమస్మపతిః శ్రీ వేమసాన్యాః స్వసుః పుణ్యార్థం నడుపుపూరు సంజ్ఞక మదాద్ధామం సకోణస్థలే" అనియు, కాటయవేముని తొత్తర మూడి శాసనములో (శా.శ 1333) "కోనదేశేగ్రహారోయం భాతి మల్లవరాభిదః తీరేచ వృద్ధగౌతమ్యాః పుణ్యో ముక్తీశ్వరాంతికే" 4 అనియు, ద్రాక్షారామశాసనములలో నొకదానియందీప్రాంతము కోన రాష్ట్రముగను (శా.శ 1153)

"శ్రీ కొండ్ల దేవతి రభూ ద్విపులేషు తేషు శ్రీ దుర్జయాస్వయల సద్గృహ రత్నదీపః।

కణ్ణివాది విషయచ్చ స కొండ్లః కోనరాష్ట్ర మలభ ద్దలితారిః।

రాజలాంఛన సమున్నత ముద్యద్రాజభీమధరణీశ్వర రక్షాత్" అని పేర్కొనఁబడినది. 5

శాసనములం దుదాహృతములైన నడుపూరు, మల్లవరము గ్రామములు ఇప్పటి అమలాపురము తాలూకాలో నున్నవి. గోదావరి మండలములోని, అమలాపురము, కొత్తపేట తాలూకాలకు కోన నీమ యని పేరు. మల్లిదేవుని పితాపురము శాసనములో కోనమండలా

3 నడుపూరు శాసనము. Epigraphia Indica Vol III P.286.

4 తొత్తరమూడి శాసనము. Epigraphia Indica Vol IV. P. 324.

5 ద్రాక్షారామశాసనము. దక్షిణహిందూదేశ శాసన సంపుటము. 4-1153.

ధీశుడైన రాజపతేండు లక్ష్మీతోండాంబికలను భార్యలను బెండ్లాడి నట్లు వర్ణింపఁబడెను.

“శ్రీమా రాజపతేండు క్షూనాధః కోనమండలాధీశః
ఉపయేమే యః కులజే లక్ష్మీతోండాంబిక దేవ్యా”

సింధుయుగ్మాంతరదేశము—రెండేఱుల నడిమివిషయము

వెలనాటి పుష్పీశ్వరరాజు పితాపురశాసనములో, వీర చోడునకు మంత్రియు సేనాపతియునైన రెండవ విదురవర్మ, పాండ్య భూపతిని గెల్చి, తన ప్రభునకు వీర చోడునిచే “సింధుయుగ్మాంతరదేశ” పాలన మును వహించినట్లు వర్ణింపఁబడినది. ‘ఈ సింధుయుగ్మాంతరదేశము’ ‘అశేష సస్య ప్రచురఫలయుత మని చెప్పఁబడినది. రాజరాజు నందం పూడి శాసనములో “పరమమహేశ్వరః పరమ బ్రహ్మణ్యః శ్రీరాజ రాజ దేవో రెండేఱులనడిమి విషయనివాసినో రాష్ట్రకూట ప్రముఖాన్ కుటుంబినః సమాహూయ మంత్రిపురోహిత యువరాజ దావారిక ప్రధానసమక్ష మిత్ర మాజ్ఞాపయతి యథా” అని రాజరాజు రెండే ఱుల నడిమివిషయనివాసులగు ప్రముఖకుటుంబుల నాహ్వానించి నట్లు వర్ణింపఁబడినది. దానమిచ్చిన గ్రామము నందంపూడి. దాని సరిహద్దు గ్రామములు పెద్దపూడి, ముంజరము, అనునవి, అమలాపురము తాలూ కాలో నున్నవి. రెండేఱుల నడిమివిషయ మనఁగా తూర్పుగోదావరి జిల్లాలో గౌతమీ వసిష్ఠానదుల మధ్య నున్న ఇప్పటి అమలాపురము రాజోలు తాలూకాలకుఁ జెందిన ప్రదేశము. ఈ రెండేఱుల నడిమి విషయము సంస్కృతమున తెలుపఁబడిన ‘సింధుయుగ్మాంతరదేశము’నకు

6 పుష్పీశ్వరుని పితాపురము శాసనము. ఎపిగ్రాఫియా ఇండికా సం. 4. పుట 36.
7 రాజరాజు నందంపూడి శాసనము ఎపిగ్రాఫియా ఇండికా సం. 4. పుటలు 308
ఆంధ్రసాహిత్యపరిషత్ప్రకటన. 1. సంచిక 1.

పరియైన తెలుగు సేత. నాటికిని నేటికిని “ఆశేష సస్య ప్రచుర ఫల యుత”మగు గోదావరీమండలాంతర్భాగము; ఇదియే కోనసీమ.

కడలునాడు—కడలిసీమ

తూర్పుగోదావరీ మండలాంతర్భాగమున శాసనబద్ధమును, సారస్వత ప్రసిద్ధమును నగు నాడులలో కడలు నాడుకటి. ఈకడలు నాడు ద్రాక్షారామ శాసనములలో పేర్కొనబడినది. కులోత్తంగ చోడదేవుని శాసనములలో నొకదానియందు “చోడమండలమున తిరువింజలూరు నాంటి గంజట్టు పంచనది ముడిగొండఁడైన వత్సరాయఁడు వ్యతియిపాతనిమిత్తమునం గడలునాంటి సిల రట్టడికము పదియేడు రాజరాజ మాడలు వెట్టి వలయుచుట్టు అంతయుం జతు స్సీమములో సర్వి సందలతోం గూడ విల్చికొని శ్రీ భీమేశ్వర దేవరకు ... నిత్యపడి వోయంగల పాలకుంచ్చములు పదియేడింటికి విచ్చిన పసులు ...” అనియు, మఱియొకదానియందు “శ్రీ భీమేశ్వర దేవరకు గడలునాంటిలోని మంజేటి గంగిరెడ్డి తన వృత్తియైన అలము సలివి సంపదలతో శ్రీ భీమేశ్వరదేవరకు ధారాపూర్వకము సేసి” అనియు కడలు నాడు పేర్కొనబడినది. ఆశాసనములలో నుదాహరింపబడిన ‘సిల’, ‘మంజేరు’ గ్రామములు కాకినాడ తాలూకాలోని శీల, మంజేరు గ్రామములే. ఈకడలు నాడు కాకినాడ తాలూకా సముద్రతీర ప్రాంతము. ⁸

శ్రీనాథకవి భీమేశ్వరపురాణము పంచమాశ్వాసములో భీమేశ్వరస్వామి పాలించిన భూభాగములో కడలిసీమ కలిసియున్నట్లు వర్ణించియున్నాడు.

8 చిహ్నము హిందూదేశ శాసన సంపుటము 4. శాసనముల సంఖ్య 1291; 1361.

భీమేశ్వర పురాణము. పంచమాశ్వాసము పద్యము 89.

గీ॥ ఏకభోగంబుగాఁగ నేలేము గరుసు
గడలిసీమయు గాతమీగంగ మేర
కప్పురపుఁ గ్రోవి కాశ్శీర్షఖండ మవధి
యేల విశ్వకుటుంబి భీమేశ్వరుండ
కడలునాడే కడలిసీమ

వీసరనాడు

ఈ వీసరనాడు గోదావరీమండలములోని మన్య ప్రాంతము. ఇది కడప మండలములోని తాళ్ళపూర్వద్వారా శాసనమునందును, రాజమహేంద్రవరము అన్న దేవుని మ్యూజియము శాసనమందును బేర్కొనఁబడినది. తాళ్ళపూర్వద్వారా శాసనములో ఏలువ భీముఁడు వీసరనాడు, చక్రగొట్టము, మన్యము, వడ్లక్కేలి ? వేంగి, కళింగాది మండలములుజయించినట్లు చెప్పఁబడినది రాజమహేంద్రవరము శాసనములో అన్నదేవుఁడు గంగా (గోదావరి) తటమునందు పిన్నసాని సంగమమందు గల వీసరనాటిలోని ఉత్తమ గండ చోడాన్నవర మనెడి గ్రామమును బ్రాహ్మణులకిచ్చెనని గలదు.

ఉ॥ పన్నితరంగమంబునకుం బక్కెర వెట్టిన వార్తఁ పేరిచే
విన్న భయంబునం గలంగె వీసరనాండునుం జక్రగొట్టమును
మన్నియ (వడ్లక్కేలియ) ను (ల...ద్యన) వేంగి కళింగలాదిగా
నిన్నియు నొక్కనాండ ... నేలువ భీమన్మిపాలు ధాడికిని.

శాసనపద్యమంజరి

“మోయం లసద్వీనలునాంటి సమాఖ్యదేశే

చోడాన్న దేవవర ముత్తమగండపూర్వం

గంగాతట భువన విశృత పిన్నసాని

సంగెన్న దేవస్థపతిర్ది జసాదకాక్షిత్ ॥

(రాజమహేంద్రవరము మ్యూజియము శాసనము)

మొదట నుదాహరించిన పద్యమే 'చాటుపద్యమణి మంజరి'లో నొక విధముగను, శ్రీ వెంకటరమణయ్య శ్రీ వెంకటరామయ్యగారలు, భారతిలో ప్రకటించిన తాళ్ల పొద్దుటూరి శాసనములో మఱియొక విధముగను నున్నది. (భారతి—ఈశ్వర సం॥మాఘమాసము)

ఉ॥ పన్ని తురంగమంబునకు బక్కెర వెట్టిన వార్తచాదుచే
విన్న భయంబునం గలిగి వేసటనాటనె చక్కగోట్టముల్
మన్నియ పట్టాంబులును మక్కెన వేంగి కలింగలాదిగా
నిన్నియు నొక్క పెట్టెగనె నేలువభీమ సృపాలుధాటికిఁ
(చాటుపద్యమణిమంజరి రెండవభాగము పుట 59)

ఉ॥ పన్ని తురంగమంబునకు బక్కెర వెట్టిన వార్తపేరిచే
విన్న భయంబునం గలగె వీసటనాండును జక్కగోట్టముల్
మన్నియ వడ్డె తెక్కిలియ మంభ్యన వేంగి గలింగలాదిగా
నిన్నియు నొక్క నాండవిసె నేలువ భీముసృపాలు ధాకికిన్.
(భారతిలోని పద్యము)

ఈవీరనాడు నేటి తూర్పుగోదావరి మండలములోని చోడ వరము పల్ల వరము తాలూకా ప్రాంతముగా నుండనోపును.

జంతలునాడు—జంతుర్నాడు

ఈనాడు విశాఖపట్టణ మండలములోని ప్రసిద్ధమైన నాడులలో నొకటి. సింహాచలములోని శాసనములలో నిది పెక్కింటియందు పేర్కొనఁబడినది. శా.శ. 1109 నాటి యొక శాసనములో, జంతుర్నాటి డెబ్బదింటిలో వీరనారాయణ (పురమును) ఆచంద్రార్కస్థాయిగా సుత్రేత్రమగుచున్న భూమిని శ్రీ దంతపురేశ్వరుడు సింహాచలస్వామికి సమర్పించినట్లు గలదు. జంతలునాటిని పేర్కొన్న మొదటి ప్రాచీన శాసన మిది యని తోచుచున్నది. ఈనీమలోని గ్రామములనుదాహరించిన కొన్ని శాసనములఁ జూపుచున్నాము.

(1) జంతుర్నాటి సీమలోను ఉత్తరాపల్లి గ్రామము.

(2) జంతుర్నాటి జాంకేటి గుడివాడ.

(3) జంతుర్నాటి ప్రతాపచింగ రాజులు తమకు అభీష్టార్ సిద్ధిగాను సమర్పించిన కొలుపులులకు మరపుకోట గంగనారాయణ చెఱువు వెనుకను త్కేత్రము.

(4) జంతునాటి మారందపల్లి జలత్కేత్రము. శాసనములలో పేర్కొనబడిన గ్రామములు విశాఖపట్టణమండలములో శృంగవరపు కోట తాలూకాలో గలవు.

(1) వీరనారాయణ వీరనారాయణం

(2) ఉత్తరాపల్లి పుత్తరాపల్లి

(3) జాంకేటి గుడివాడ గుడివాడ

(4) లకుమరపుకోట లక్కవరపుకోట

(5) మారందపల్లి మార్లాపల్లె

‘జంతుర్నాటి డెబ్బడి’ యని పేర్కొనబడుటచేత డెబ్బడి గ్రామములు గలవాడని చెప్పవచ్చును. శృంగవరపుకోట తాలూకా ప్రాంతమే ప్రాయశఃముగా జంతుర్నాడు కావచ్చును.

శ్రీనాథుడు కాశీఖండములో అల్లాడ వేమారెడ్డి విజయముల నీట్లు వర్ణించియున్నాడు.

సప్తమాడియరాయ చంద్రబింబాసనా

చికురవల్లదులపైఁ జిన్నిపువ్వు

యూడె జంతుర్నాటి జననాథ శుద్ధాంత

కుచకుంభముల మీఁది కుంకుమంబు

బారహదొంతి భూపాల లీలావతీ (1)

గండస్థలంబులఁ గలికినవ్వు (2)

కలువపల్లొడ్డాది కటకాధిపతి వనూ (3)

సీమంత వీధులఁ జేరుచుక్క

గీ॥

.....

.....

.....

ఒడ్డవాది ఒడ్డాది రాజ్యము

శాసనములందును సారస్వతమునందును బ్రసిద్ధిగాంచిన ఒడ్డవాది లేక ఒడ్డాది రాజ్యమొకటి. ఇదియు విశాఖపట్టణము మండలములోని యంతర్భాగమే. సింహాచలము శాసనములలో ఒడ్డాది మత్స్యవంశరాజస్యల శాసనములలో నిది ఒడ్డవాది, ఒడ్డాది రాజ్యమని పేర్కొనఁబడినది.

“శ్రీ శకవర్షంబులు 1297 గు నేంటివై శాఖ విమల తృతీయా బుధవారమునాండు అనవేమయరెడ్డి పృథాని నారాయణదాసుల కొడుకు చెన్నమనారాయండు తనకు ఒడ్డాది అర్జునదేవ మహారాజు చే బడసిన ఊరు గొట్టివాడ...” (శాసన సంఖ్య 785)

“శ్రీ శకవర్షంబులు 1295 గు నేంటి శ్రీవణ శుక్ల పౌర్ణమియు నాదివారమునాండు ఒడ్డవాది అర్జున దేవరాజుల కొడుకు జయంతరాజు తనకు నాయురారోగ్యైశ్వర్యసంతానాభివృద్ధిగా శ్రీ నరసింహ నాథునికి సమర్పించిన గడిచింగావరము గొట్లముగా రెండుడు ” (శాసనసంఖ్య. 981) వై నుదాహరింపఁబడిన గొట్టివాడ, గడిచింగావరము, గొట్లము గ్రామములు వీరవిల్లి (చోడ

వరము) తాలూకాలోని గోటివాడ, గొట్లాము, శింగవర మను గ్రామములె. ఒడ్డాదియు నా తాలూకాలోనిదే. ఈ ఒడ్డాదిరాజ్య మిప్పటి చోడవరము తాలూకా ప్రాంతమని చెప్పవచ్చును.

ఈ ఒడ్డాది, లేక వడ్డాది కళింగాంధ్ర దేశమునందలి సామంత మండలములలో నొకటి. రెడ్డి, కాకతీయ, విజయనగరరాజుల చరిత్రలో ప్రసిద్ధిగాంచినది. శ్రీనాథుని కృతులగు భీమేశ్వరపురాణములో, కాశీఖండమునందును బేర్కొనఁబడినది. పెద్దన మనుచరిత్రలో కృష్ణ దేవరాయల దిగ్విజయయాత్రానందర్శమున రాయలు వడ్డాదిని మసి యొనర్చెనని వర్ణించియున్నాఁడు. ఆ పద్యముల నన్నిటిని వ్రాయుట చర్చితచర్చణమగు నని పాఠకులకు నివేదించుచున్నాను.

వరాహ వర్త నీ విషయము

ఈ వరాహవర్తనీ విషయ మిప్పటి యాంధ్రప్రదేశములోని శ్రీకాకుళము జిల్లాలోని శ్రీకాకుళ, తెక్కలి తాలూకా ప్రాంతము. ప్రాచీన శాసనములలో దీనికి వరాహవంతని యనియు, వరాహవర్తని యనియు, కోలువర్తని యనియు, క్రోష్టుకవర్తని యనియుఁ బేర్లు. శ్రీ కూర్మము శాసనములలో నొకదానియందు “కలుంగ మండలాంతర్గతమైన... వరాహవంత్తనియ సింహపురమున ఆదిత్యనాయకుల్లో వైన నాయకులును” అని వరాహవంతనిలోని సింహపురము గ్రామము పేర్కొనఁబడినది. ఈ సింహపురము శ్రీకాకుళమునకు సమీపమున నున్న సింగుపురగ్రామము¹⁰. మూడవ వజ్రహస్తుని గంజాము శాసనములో “వరాహ వర్తన్యామ్ నవగ్రామ శ్చతుస్సీమా వచ్ఛిన్నస్స జలస్థలస్సర్వ పీఠా వివర్జిత మాచంద్రార్క క్షితి.....” అని నవగ్రామము వరాహవర్తనిలోని దని తెలుపఁబడినది. ఈ నవగ్రామము తెక్కలి తాలూకాలోని నాగామను గ్రామము. అతనిదేయగు

మద్రాసు మ్యూజియము శాసనములో “వరాహ వర్తన్యాం తామర
 చెరుగ్రామోనామ చిఖలీ వాటికేన సమ మేకీకృత్య” యని తామర
 చెరువు గ్రామము పేర్కొనబడినది. ఈ గ్రామము ఇప్పటి శ్రీకాకుళము
 తాలూకాలోని తామరపల్లె యను గ్రామమే. మూడవ వజ్రహస్తుని
 జొడ్డపాడు శాసనములో “కోలువర్తని విషయే అవరంగాఖ్య గ్రామః”
 అని కోలువర్తని విషయములో అవరంగ గ్రామము గలదని వ్రాయఁ
 బడినది. అతనిచే యగు చిక్కాలవలస శాసనములో “కోలువర్తని
 విషయే కోకుడ్ల మాఖ్య గ్రామః” అని యావిషయాంతరమైన కోకుడ్ల
 గ్రామములో చెప్పబడినది. దేవేంద్రవర్మ చీడివలస శాసనములో
 “కోలు వర్తన్యాం కన్దలివాడ గ్రామనివాసిన్ః కుటుంబిన్ః” అని
 కందలివాడ గ్రామము కోలువర్తని విషయములోనిదే యని విపరింపఁ
 బడినది. అనంతవర్మ చోడగంగ దేవుని కొర్ని శాసనములో “శ్రీ చోడ
 గంగదేవః వరాహవర్తనివిషయే వాసిన్ రార్పకూట ప్రముఖా
భవిద్విషయే భోన్న గ్రామః ముణ్ణపఱునామ గ్రామం గ్రాసీ
 కృత్వా...తత్రగార గ్రామగృహీత ముణ్ణపఱుగ్రామస్య ప్రతిక్షేత్ర త్వేన
 తూలుపు గ్రామా దాహృత్యాస్త్రోత్తరాశీతి పరిమితం క్షేత్రం తేభ్యః
 భోన్న గ్రామనివాసి బ్రాహ్మణేభ్యః...ధారాపూర్వక మస్మాభిః దత్త
 మితి పూర్వతః భోన్న ఓంబరవెల్లి తోనేంగి గ్రామాణాం త్రి కూటే
 తోనేంగి గ్రామవక్రగర్తా.. తతః భోన్న తోనేంగి భోల్లిర గ్రామాణాం
 త్రికూటే వల్లీకసహిత మరిచవృక్షః” అని భోన్న, గార, తూలుపు,
 ఓంబరవెల్లి, భోల్లిర గ్రామములు వరాహ వర్తనిలోనివని విశదీకరింపఁ
 బడినవి. పైన చెప్పబడిన గ్రామములు నేటి యూనామములతో వ్యవ
 రింపబడుచున్నవి.

అవరంగ అవలింగి పర్లాకమిడి తాలూకా
 కోకుడ్లము కుద్దాము శ్రీకాకుళము తాలూకా

ఖోన్న	కోర్ని
పింబరవెల్లి	పింబరవెల్లి
గోర	గోర
తోనంగి	తోనంగి
ఖోల్లిర	కోర్లాము
తూలుపు	తూలుపు

ముఖలింగములోని శాసనములలో నొకదానియందు “ఈ అఖండ దీపమునకు వరాహవర్తని నిషయములోని తులగామృబెట్టి భూమిపుట్ల” అని యావిషయములోనిదే యగు తులగాము పేర్కొనబడినది. ఈతులగాము నేటి తెక్కలి తాలూకాలోని తులగామ గ్రామము. ¹¹ ఆవిధముగనే ఇంద్రవర్మ అచ్యుతాపుర శాసనములో “శ్రీమహారాజేంద్ర వర్మావరాహవర్తన్యాం సిద్ధార్థక గ్రామే సర్వసమ వేతాన్కుంటింబిసః సమాజ్ఞాపయతి” అని యావిషయములోనిదే యగు సిద్ధార్థక గ్రామము సిద్ధాంత మనుషేరుతో శ్రీకాకుళము తాలూకాలో గలదు.

హస్తివర్మ ఉర్లాము శాసనములో శ్రోహకవర్తని తెలుపబడినది. “శ్రీ మహారాజో హస్తివర్మా కోమ్మకవర్తన్యాం హంద్రోలక గ్రామే సర్వసమ వేతాన్కుంటింబిసః సమాజ్ఞాపయతి... మాతాపిత్రో రాత్మనశ్చ పుణ్యాభివృద్ధయే ఉరామల్లనివాసినే వత్ససగోత్రాయ... జయశర్మణే ఉదకపూర్వకం సంప్రీతాతద్విదిత్వా స్వభూమి మమపాలయతాం.....” హస్తివర్మ మహారాజు తనతల్లితండ్రులయొక్క పుణ్యాభివృద్ధికై వత్ససగోత్రుడైన జయశర్మయను బ్రాహ్మణునకు సగ్రహార ముదకధారా పూర్వకముగ దానమియ్యబడినది. ఈ ఉరామల్లగ్రామము శ్రీకాకుళము తాలూకాలోని నేటి ఉర్లాము గ్రామమే.

హస్తీవర్మ నర్సింగిపల్లి తామ్రశాసనములో “శ్రీ మహారాజో హస్తీవర్మా వరాహవర్తనీ విషయే రోహణాక్యాం సర్వసమవేతా న్కుటింబినస్సమాజ్ఞాపయతి...” యని వరాహవర్తనిలో రోహణికి గ్రామము గలదని తెలుపబడినది. ఈ గ్రామము సింగుపురమునకు సమీపమునగు రోహిణికి యను గ్రామము.

ఈ వరాహవర్తనీవిషయము కళింగము నేలిన గాంగవంశరాజులగు హస్తీవర్మ, దేవేంద్రవర్మ, ఇంద్రవర్మల శాసనములందును, వజ్రహస్త, రాజరాజ అనంతవర్మల శాసనములందును బేర్కొనబడినది. సై నుదాహరించిన శాసనములు కళింగసంచికలో ననుబంధమునందు ముద్రితములు. పాఠకులపరిశీలన నిమిత్తము శాసనములు మొదట నెచ్చట ప్రకటింపబడెనో యా గ్రంథవివరణము పొందుపఱచుచున్నాను.

1. హస్తీవర్మ ఉద్గ్రామ శాసనము (ఎపిగ్రాఫియా ఇండికా సంపుటము-17. సంఖ్య. 19)
2. హస్తీవర్మ నర్సింగిపల్లి శాసనము (భారతి భావ సం॥ భాద్రపద మాసము. శ్రీ సోమశేఖరశర్మగారు ప్రకటించినది)
3. దేవేంద్రవర్మ చీడివలస శాసనము (ఆంధ్రచారిత్రక పరిశోధక మండలివారి త్రైమాసికపత్రిక. సంపుటము. 2. రెండవసంచిక)
4. మూడవ వజ్రహస్తాని గంజాము శాసనము (భారతి. భావ సం॥ మాఘము)
5. మూడవ వజ్రహస్తాని మద్రాసు మ్యూజియము శాసనము (ఎపిగ్రాఫియా ఇండికా సం॥ 9. పుట 98)
6. మూడవ వజ్రహస్తాని బొడ్డపాడు శాసనము (భారతి-అక్షయ సం॥ వైశాఖము. శ్రీ సోమశేఖరశర్మగారు ప్రకటించినది)

7. మూడవ వజ్రహస్తుని చిక్కలవలస శాసనము (భారతి సంపుటము 2. సంచిక 2. శ్రీ శర్మగారు ప్రకటించినది.
8. అనంతవర్మ చోడగంగదేవుని కొర్ని శాసనము (ఆంధ్రచారిత్రిక పరిశోధకమండలి (త్రైమాసిక పత్రిక. సంపుటము 1. పుట 40)
9. ఇంద్రవర్మ అచ్యుతాపుర శాసనము (ఇండియన్ ఆంటిక్వేరీ. సంపుటము 8. పుట 120)

మూడవ వజ్రహస్తుని బొడ్డపాడు శాసనములోని అవరింగ్రామము పల్లాకిమిడి తాలూకోలోనిదని యిదివఱకు వ్రాసియున్నాము. గుగార్లపుని కుమారుడగు దేవేంద్రవర్మ శ్రీకాకుళము శాసనములోను, ధర్మలింగేశ్వరస్వామి దేవాలయ తామ్రశాసనములోను క్రోష్టుకవర్తని విషయములోనివగు ఈక్రింది గ్రామములు పేర్కొనబడినవి.

శాసనములోని పేర్లు.	ఇప్పటి పేర్లు.	తాలూకా
పొప్పంగిక	పొప్పంగి	పల్లాకిమిడి
కురుడింబి	కురుడింబి	...
హడువాక	అడబ	...

పై రెండు శాసనములలో మొదటిది ఎపిగ్రాఫియా ఇండికా మూడవసంపుటము. సంఖ్య. 21 గాను, రెండవది ఆంధ్రచారిత్రిక పరిశోధకమండలివారి త్రైమాసికపత్రిక రెండవ సంపుటము మూడు నాల్గు సంచికలలోను బ్రకటింపబడినవి. ఆ గ్రామస్థల నిర్దేశములనుబట్టి వరాహవర్తని లేక క్రోష్టుకవర్తని పల్లాకిమిడి జమిందారిలోని కొంత భాగమునను సహితము వర్తించునని శాసనసంపాదకులయభిప్రాయము.

దేవరాష్ట్రము—దేవరట్టము

ఈరాష్ట్రము విశాఖపట్టణ మండలములోని ప్రాచీన రాష్ట్రములలో నొకటి. దీనిని మొదటి సముద్రగుప్తుని అలహాబాదు శాసనమున పేర్కొనబడినట్లు చరిత్ర పరిశిద్ధము. సముద్రగుప్తుని దక్షిణ

దండయాత్రలో నిపుడు తూర్పు సముద్రతీరమున జయించిన దేశములలో దేవరాష్ట్రముకంటి.

“కానలక మహేంద్ర, మహాకాంతారక వ్యామ్రరాజ, కారాళకమల్లారాజ, పైష్టపురకమహేంద్ర గిరి కౌటూరక స్వామిరత్నై, రణ్ణపల్లకదమన, కాంచేయక విష్ణుగోపా, వముక్తకసిలరాజ, వైజ్ఞేయక హస్తీవర్మ, పాలక్కకోగ్రసేన దైవరాష్ట్రకకుబేర, కాస్తలపురక ధనంజయ, ప్రభృతి సర్వదక్షిణాపథ రాజగ్రహణ మోక్షసుగ్రహీత ప్రతాపాన్విత మహాభాగ్యస్య...” అని దక్షిణాపథరాజ్యములలో దైవరాష్ట్రక కుబేరుని జయించినట్లు వ్రాయఁబడినది. సముద్రగుప్తుని దండయాత్రలో దేవరాష్ట్రము, పిష్టపురము (నేటి పితాపురము) వివిధరాజ్యములుగ నున్నట్లు తెలియుచున్నది. ఈ దేవరాష్ట్రము పూర్వము కళింగములోని నేటి సర్వసిద్ధి తాలూకాలో కొంత భాగమునకు సరివచ్చునని యూహింపవగును. ఏలయనఁగా మొదటి చాళుక్యభీముని కళింగోట తామశాసనములో ఎలమంచి కళింగ దేశమును, దేవరాష్ట్ర విషయమును (లేక దేవరట్ట విషయము) పేర్కొనఁబడినట్లు శాసనపరిశోధక నివేదికలో ప్రకటింపఁబడినది. ఈ ఎలమంచి కళింగ దేశము దేవరాష్ట్రములోనిది. ఈ ప్రాంతమునకు ఎలమంచి (ఎలమంచిలి) ప్రధాన నగరమైయుండెను. తర్వాత ఈ దేవరాష్ట్రము పిష్టపురమునుండి పరిపాలించిన వాసిష్ఠకుల జనపాలకుండగు అనంతవర్మ శాసనములలో నొకదాని యందీతఁడు దేవరాష్ట్రాధిపతియని వాకొనఁబడెను. ఇతఁడు పిష్టపుర, దేవరాష్ట్ర రాజ్యములను పరిపాలించుచుండెను.

ఎలమంచిలి, పితాపుర గ్రామములు నేటికిని తెలుగుదేశములోనికి ప్రసిద్ధగ్రామములు. పూర్వము కళింగ దేశము పితాపురమువఱకు వ్యాపించియున్నట్లు అంధోశాసన, సారస్వతములఁబట్టి దృఢాంతము

అనేకములున్నవి. ఆంధ్ర, కళింగ దేశముల గూర్చి వాగ్మయనపుడు విపులముగా వ్రాయుచును. 12 గుణవర్మ మనుమఁడును, ప్రభంజనవర్మ కుమారుఁడునగు అనంతవర్మ శృంగవరపుకోట తామ్రశాసనములో గుణవర్మ దేవరాష్ట్రాధిపతిగ వర్ణింపఁబడెను. 'ఓమ్ స్వస్తి విజయ పిష్ట పురాధిష్టా మహీమండలవ్యాపి శారదేందుకర నిర్మలగుణస్య దేవరాష్ట్రాధిపతే రనేకసమరసంఘట్ట విజయాధిగత యశసో మహారాజశ్రీ గుణమర్మానుః పరమపాత్రః శక్తిత్రయోపేతరాజ్యసంపదో వాసిష్ట కుల చంద్రమణి శ్రీ మహారాజ ప్రభంజనవర్మ మణి ప్రియపుత్ర స్వబల విక్రమోపార్జిత భూర్నయ వినయసత్త్వసంపన్నాధిగత యశో దేవద్విజాతి గురుజనోను ధ్యానసంవర్ధిత మహిమా పరమమహేశ్వరో మాతాపితృపదానుధ్యాతః కళింగాధిపతిశ్రీమహారాజఅనంతవర్తా... ఈ శాసనకాలము క్రీ. శ 450-550. ప్రాంతము. అనఁగా మొదటి చాళుక్య భీమునికాలమునాటికి పూర్వమునఁ బుట్టినది. పితాపురము నేలిన వాసిష్టకుల నరపాలురది 13.

రూపవర్తన విషయము

ఈ రూపవర్తన విషయము పరాహవర్తన విషయమున కుత్తరభాగము. దీనికే రూప్యవతీ విషయమని నామాంతరము. దానార్ణవుని కుమారుడైన ఇంద్రవర్మ బెక్కలి శాసనములలో నీతఁడు తన కల్లి అచ్చిపోతి పుణ్యార్థముగా రూప్యవతీ విషయములోని తుంగన గ్రామమును స్కందశర్మకు దానముచేసినట్లు చెప్పఁబడినది 14.

12 సమద్రగపుని ఆలహాబాదు శాసనము పక్షపున చరిత్రకారులు విపులముగ వివరించి చారిత్రక చరిత్రకలలో నిదికలకే ప్రకటించినారు. తెలఁగులో కళింగ నందికాసుబంధమున నీ కలఁబడినది. మొదట చాళుక్య భీము కళింగకోట శాసనము శాసన నివేదికలో వివరింపఁబడినది. (ఎవిగాగ్రీయా ఇండికా సొసైటము. 1908-1909 పేరా 59.)

13. శృంగవరపు కోట ఆవంతివర్మ శాసనము. ఎవిగాగ్రీయా ఇండికా సొసైటము. 28. సంఖ్య 9

14. ఎవిగాగ్రీయా ఇండికా సొసైటము. 18 సంఖ్య. 31.

శ్రీ రామదాసుగారు ప్రకటించిన మఱియొక శాసనములో టెక్కలి తాలూకాలోని సెల్లాడ గ్రామము రూపవర్తనీ విషయము లోనిదని తెలియవచ్చుచున్నది¹⁵

ఈ రూపవర్తనీ విషయము వరాహవర్తనీ విషయములో టెక్కలి తాలూకా కుత్తరభాగమున ముండెనని చెప్పవచ్చును.

కురకరాష్ట్రము

ఈరాష్ట్రము దానార్ణవుని కుమారుడగు ఇంద్రవర్మ పుర్తి శాసనములో పేర్కొనబడినది¹⁶. శ్రీ మద్దానార్ణవసూను; శ్రీ మన్మహారాజేంద్రవర్మ కురకరాష్ట్రే భుక్కుకురచ్చేద కర్మ కాన్ముటుంబిన స్స మాజ్ఞాపయతి" అని ఇంద్రవర్మ కురకరాష్ట్రములోని భుక్కుకురగ్రామ కర్మకుల నాజ్ఞాపించినట్లున్నది. ఈ భుక్కుకురగ్రామము పాలకొండ తాలూకాలోని బుక్కూరు గ్రామము. వరాహవర్తనీ విషయమునకు పశ్చిమమున కురకరాష్ట్ర ముండెనని యూహింపవచ్చును.

రూడె—రూడు

శ్రీనాథుడు భీమేశ్వర పురాణములో వీరభద్ర, వేమారెడ్డి కనుగు మంత్రియగు బెండపూడి అన్నామాత్యు సభివర్ణించుసందర్భమున, వీరభద్రేశ వేమారెడ్డు "సప్తమాడియరాయ రూడియత్వా పాలవందిత శ్రీపాదవనరుహులనియును లింగన మంత్రిని వర్ణించు సందర్భమున నతడు "రూడేశవన సప్తమాడెబారుహదొంతి వంతునాది క్షితీశ్వరుల గలిచె" ననియు వ్రాసియున్నాడు. ఈ రూడు లేక రూడె యనుస్థలము సోంపేట తాలూకాలోని రూడులే క రూడు పూడియను గ్రామము. క్రీ. శ. 1327 సంవత్సరపు నాటిదియగు, రూడుపాల పడిరాయని శాసనమొకటి సింహాచల శాసనములందు

గలదు. దానిలో “స్వర్ణ - శ్రీ శాకాభే” భిక్షుండద్యముణి పరిమితే
 శుక్ల పక్ష సభ స్వ, రాకాయాం సోమవారే సకలగుణగణాలంకృతో
 రూపచాలాః ప్రాదాదా చంద్రతారం విమలతరయశాః పుణ్యసంతా
 వవృద్ధై శ్రీమత్పింహాద్రి మాండవణి సరవారయే చంద్రశుభ్రాతపత్రం॥
 ధనంజయ గోత్రాదునుగోపాలనాయకర కుమారుడును నగు రూప
 పాల పడిరాయుడు సింహాద్రి దేవునకు ధవళచక్రమును దానముచేసి
 నని శాసనమునందుగలదు¹⁶.

దొంతి రాజ్యమును బేర్కొన్న సభమాంధ్రగిరి మడికి

సింగన్న. ఇతడు రచించిన పద్మపురాణోత్తరఖండములో కృతిపతి
 యైనకందనామాత్యుడు రామగిరి పట్టణాధీశుడైన ముప్పడి భూపతికి
 మంత్రియు, దండాధీశుడై యుండెను. ఆముప్పడి భూపతి వంశవిశేష
 ములు వర్ణించునెడ “విభవవిలాస వికృమవిజయ విఖ్యాతులం బసి
 ధుండైన ముత్త భూపాలుండు తనకు సహాయుండుగా గొతమీ దక్షి
 ణంబును బరమపావనమగు నబ్బినాటి రాష్ట్రంబున రామగిరి పట్టణంబు
 రాజధానిగా బురందర విభవుండై రాజ్యంబుచేయుచు, నిరుపెత్తుగండ
 గండగోపాల కాంచీరక్షపాలక, చోడరాజ్య స్థాపనాచార్య, దొంతి
 మన్నియ విభాలన, చలమర్చిగండ, గజగంధవారణ, రాయగజ
 కేసరి...నానాబిరుద విఖ్యాతుండును...అగు ముప్పభూపాలుండు”
 అని ముప్పభూపాలుండు దొంతిమన్నియవిభాళుడైనట్లు వర్ణించియు
 న్నాడు. ఈకవియే రచించిన వాసిష్ఠరామాయణమునందును కంద
 నామాత్యునిగూర్చి యిట్లు వాసియున్నాడు.

“తొల్లి హరిభక్తి రసావేశంబున గతిపయాక్షరాభ్యాస చాప
 లంబునజేసి విష్ణువిభవాధిరామకథాసభాతంబులగు పద్మపురాణో
 త్తరఖండంబును, భాగవత దశమస్కంధంబును దేనుంగున రచించి

యప్పుణ్య పురాణంబులకు గృతిపతిగా నేపుణ్యం బ్రార్థింతునో
యని విచారించి, గంధగజవారణ, గండగోపాల, చలమర్తిగండ,
రాయగజకేసరి, దొంతిమన్నె విభాళాది నానావిరుద విభ్యాతులని
బ్రసిద్ధుండగు రామగిరి పట్టణాధీశ్వరుండైన కుమార ముప్పభూపాలు
ని మాన్యమంత్రీ వరధుర్యండును నగు... కందనామాత్యుడు” అని
మరల ముప్పభూపాలుని వర్ణించునెడ దొంతిమన్నె విభాళున బిరుదును
జెప్పియున్నాడు.

ఈ దొంతిమన్నెభూపాలురను రెడ్డిరాజులు గెలిచినట్లు శ్రీనా
థుని కృతులవల్ల మనకుఁ దెలియును.

అల్లాడరెడ్డి విజయధాటి సంగ్రంభము వర్ణించునెడ “ఝాడె
జంతున్నాటి జననాథ శుద్ధాంత కుచకుంభములమీఁది కుంకుమంబు
బారహదొంతి భూపాల లీలావతీ గండస్థలంబులఁగలికినవ్వు... అనియు
తే. దూరమంతంత బారహదొంతిమన్నె

సప్తమాడియరాజన్యసమితి మ్రొక్కు
రాయవేశ్యాభుజంగ సంగ్రామపార్థ
గాయగోవాళ వేమనక్షాధవునకు.
అనియు.

జ. బలవద్బారహ దొంతిమన్నె ధరణీపాలావరోధాంగనా
విలసన్మంగళసూత్ర రక్షణ కళావిఖ్యాత కారుణ్య ! ...
అనియు కాశీఖండములో దొంతిమన్నె ధరణీపతులఁ బేర్కొనెను. భీమ
భండకృతిలో లింగసమంత్రీ ప్రతాపమువర్ణించునంతర్భమున మరల
సీ. ఝాడేశవన సప్తమాడె బారహ

దొంతి జంతునాదిక్షితీశ్వరుల గెలిచి”
యని దొంతినాటిని గూర్చినాడు.

ఈ దొంతి యొక్కడి నని విచారించగా నిది బస్తూరాజ్యము
లోని జగదల పుష్పమునకు ఆ గ్నేయమున నలు దిమైళ్ళ దూరమునను

బారసూరపురమునకు దక్షిణమున నలువది మైళ్ళదూరమునను ఉంకినీ, శంఖినీ, నదుల సంగమస్థానమందున్న దంతెవాడ యని తెలియుచున్నది. ఈ బస్తరు రాజ్యములోని దంతెవాడ తెలుగు శాసనములు పదియవ దక్షిణ హిందూదేశ శాసనసంపుటము సందీయబడినవి. ఇచ్చట దంతేశ్వరీ దేవాలయము గలదు. ఈ దొంతి క్షిత్తిశ్వరులు కాకతీయ ప్రతాపరుద్రుని సోదరుడగు అన్నమరాజు సంతతివారమని వారిశాసములలో వ్రాయించుకొన్నారు. ప్రతాపచరిత్రములో ప్రతాపరుద్రునికి అన్నమదేవుడను తమ్ముడుగలడని చెప్పబడినది. కాని శాసనాధారములు లేవు. దిక్పాలదేవుని దంతెవాడ శాసనము నుబట్టి ఈ అన్నమరాజు ప్రతాపరుద్రుడు పద్మరాజ్యుడై శివసాయుజ్యమును బొందినపిమ్మట యవసభయముచే దండకాగణ్య నికట బస్టగురాజ్యమునందు రాజ్యమేర్పఱచుకొనెనని తెలియుచున్నది¹⁷. శ్రీనాథుడు పేర్కొన్న 'బారహ'నేటి 'బారువా'. రెడ్లనాటి ఆంధ్రసారస్వతములోను, శాసనములందును రెడ్లవిజయములగుఱ్ఱి పేర్కొనబడిన స్థలనిర్దేశము ఈదిగువ నిచ్చుచున్నాను. కొన్ని గ్రామములు సీమలు రెండుమూడు తాలూకాలలో గానవచ్చుచున్నవి. కాని వారి విజయధాటి తూర్పుతీరము సంటియుండె ననుటకు సందేహములేదు. ఈ తాలూకాల పేర్లు మద్రాసు ప్రభుత్వమువారు ప్రకటించిన ఆయా జిల్లాలలోని తాలూకా పేర్లనుబట్టి యాయబడినది.

విశాఖపట్టణ మండలములోని గ్రామములు.

- | | | |
|------------|---------|---------------|
| 1. కంచుకము | కంచలి | సోంపేట తాలూకా |
| 2. చిడికోట | చిరికోట | గొలుగొండ ... |

17. 1. ఎపిగ్రాఫీయా ఇండియా-సంపుటము. 12. సంఖ్య 30.

2. ఎపిగ్రాఫీయా ఇండియా-సంపుటము 9. సంఖ్య 19.

3. దక్షిణ హిందూదేశ శాసనసంపుటము-సంఖ్యలు. 646, 648. ఈ ద

వాడ పూర్వమొకప్పుడు చిందవల రాజశృంగుల రాజధానిగ నుండెను.

3. మాకవరము మాకవరము అనకాపల్లి ...

4. కలువపల్లి కలవపల్లి దిమిలనమీపమున నున్నది.

(విష్ణువర్ధనుని తిమ్మాపురము శాసనములోను దక్షిణహిందూదేశ

శాసన సంపుటము 6 సంఖ్య. 1168 లోను పేర్కొనబడినది)

5. శృంగారంకోట శృంగవరపుకోట శృంగవరము కోటతాలూకా

6. లోతగడ్డ లోతుగడ్డ గొలుగొండ ...

7. చీకటి చీకటి గంజాము ...

8. చిల్కనముద్రము చిల్కనముద్రము గంజాము ...

9. కసిమికోట కసిమికోట అనకాపల్లి ...

10. వెంకటాయీ వెంకటాపురము అనకాపల్లి ...

11. కప్పకొండ కప్పకొండ గొలుగొండ ...

12. కిల్లెడ ... కిల్లెడసీమ

(ఈసీమ కిల్లెడసీమలోని గొల్బూరు అని దక్షిణ హిందూదేశ

శాసనము సంపుటము 6 సం. 1054 లో నుదాహరింపబడినది.

జింతుర్నాటిలోని యంతర్భాగము)

13. పొట్నూరు పొట్నూరు భీమునిపట్టణము తాలూకా

14. వీరకూటము వీరఘట్టము పాలకొండ ...

15. పురుషోత్తము పురుషోత్తమపురము సోంపేట ...

16. వంతు వంతుర లేక వంతవాడ పార్వతీపురము...

17. సప్తమాచేములు మాచుగులు వీరవిల్లి తాలూకా

(చోడవరమునకు పదు నొకండు మైళ్ళూరమున కలదు.)

18. బారహ బారువా సోంపేట తాలూకా

19. సింహాచలము సింహాచలము విశాఖపట్టణము ...

తిక్కనభారతము—నాటకీయత

కాకర్ల వెంకటరామ సరసింహము.

కవిబ్రహ్మ తిక్కన భారతమును నాటకీయముగా రచించెనని పండితవిమర్శకలోకమున నొకయభిప్రాయము గలదు. దీనినిగూర్చి ప్రసంగించుటకు ముందు మనము తెలిసికొనవలసినవిషయము లనేకములు గలవు. భారత మొక యతిహాసము. అనగా శ్రీవ్యకావ్యమన్నమాట. దీనిని నాటకీయముగా రచించుట యననేమి? ఈప్రశ్నకుఁ దగిన సమాధాన మీయనిదే మనకుఁ దక్కినవిషయములు సమగ్రముగా సర్థము గావు. శ్రీవ్యకావ్యమును నాటకీయముగా రచించుట యనుదానిని స్థూలముగా నిట్లు నిర్వచింపవచ్చును. దృశ్యకావ్యముగూడఁ బతనావస్థలో శ్రీవ్యకావ్యమువంటిదే; బ్రయోగావస్థయందే దానికి దృశ్యకావ్యావస్థ సమగ్రముగా సిద్ధించును కావున సమగ్ర దృశ్యకావ్యత్వసంసిద్ధి కే యే విషయము లుపకరించుచున్నవో వానిని శ్రీవ్యకావ్యకర్త తనగ్రంథములోఁ దనరచనా చమత్కృతిచేత రూపొందింపజలయును. నాటకమును జూచుచున్నప్పుడు భావుకహృదయములో నెటువంటి రసానుభూతి యెంత సుకరముగఁ గలుగుచున్నదో, అటువంటి రసానుభూతి యెంత సుకరముగఁ దనకావ్యమును బఠించుచున్నప్పుడు సహృదయునకుఁ గలుగునట్లుగ గ్రంథకర్త చేయవలయును. నాటకము కేవల మొకేకళ గాదు; అది యొకసమాహారకళ. ఈ సిద్ధాంతముగూడ నాటకముపట్లఁ బ్రయోగావస్థయందే యస్పర్థ మగును. ఈయవస్థలో నాటకమున కుపకరించు నితరకళ లేవి? సాహిత్యమునది ప్రప్రథమమునుండియు నున్నదే. ఇంకఁ జిత్రలేఖనము, నాట్యము, సంగీతము ననునవి ప్రయోగావస్థమున నాటకమున కుపకరించు నితరకళలు. వీనియన్నింటికంటె ముఖ్యమైనది మఱియొకటి గలదు. అది పాత్రలు మనయెదుటఁ బ్రత్యక్షముగా గోచరించుట

పాత్రోచితమైనవేషభాషల ననుకరించుచు మనము దొకవ్యక్తి సాక్షాత్కరించుట భూతకాలముతో నర్తమానము నైకము చేయుట. అనగా నేనాడో జీవించిన దుష్కృతాదులు వారిభావములు వారి చేష్టలు మనకుఁ బ్రత్యక్షగోచరము లగుననుట. అట్టియెడ భావుకహృదయములలోఁ గలుగురసానుభూతిని శ్రవ్యకావ్యకర్త సంపాదించుట దుష్కర మనియే చెప్పవలెను. కాని యట్టిదుష్కరకార్యములనుగూడ సాధించిన మహాకవులు లేకపోలేదు. వారిలోఁ బ్రప్రథముఁడు కవి బ్రహ్మ తిక్కన. అనితరసాధ్యమైన యాయన ప్రజ్ఞావిశేషమునకు సమగ్ర నిదర్శనము తత్కృత మహాభారతము.

భారత మాంధ్రీకరణము గదా, యిందుఁ దిక్కన ప్రజ్ఞావిశేష మేమి యున్నది ? అని నిరసించి మాటాడు మహానుభావులుగూడ లేకపోలేదు. తగినయుపపత్తులతో వారందఱకు సమాధాన మిచ్చుట కిది సమయము గాదు. ఆంధ్రీకరణమేయయ్య భారత ముత్తమోత్తమ మైనస్వతంత్రకావ్య మని యొక్కమాట చెప్పి ప్రస్తుతివిషయమును బరామృశితము. నాటకమునకుఁ బ్రత్యేకితను గల్పించులక్షణములలో ముఖ్యాతిముఖ్యమైనది పాత్రచిత్రణము. పాత్రనిర్మాణమును నది శ్రోవ్యదృశ్యకావ్యములు రెండింటికిని సామాన్యవిషయమే. కాని దృశ్యకావ్యమున నవి సజీవముగ మనకు సాక్షాత్కరించును. సామాన్యముగ నవి శ్రవ్యకావ్యమున నట్లు సాక్షాత్కరింపవు. కావున దృశ్య శ్రవ్యకావ్యములకుఁ గలభేదము పాత్రనిర్మాణవిషయమునఁ గాక, సజీవపాత్రసాక్షాత్కరణమునందుఁ గలదు. దృశ్యకావ్యములలో నవి పౌత్యక్షగోచరము లైనచో, శ్రవ్యకావ్యములలో నవి మనోనేత్రగోచరములు గావలయును. శ్రవ్యకావ్యమును నాటకీయముగా రచించు కవి ముఖ్యముగా గమనింపవలసిన దిదియే. భారతకథాపురుషులఁ బ్రప్రథమముగా సృజించినఖ్యాతి న్యాసభట్టారకునిదే. కాని యాపా

తొలను 'అంధ్రావళి మోడముం బొరయునట్లుగఁ' దీర్చిదిద్దినభ్యాతి కవిబ్రహ్మది. ఇది యొక్కపాత్రల విషయముననే గాదు; సర్వవిషయములందును నిది సమన్వయించును. శ్రీవ్యకావ్యమును నాటకీయముగ రచించుకవి గడచినకాలమును, గతించినవ్యక్తులను, వారివారి వేషభాషలను, ననుభూతి విశేషములను—నేడు మన కన్నులకుఁ గట్టినట్లు చేయుటకుఁ బ్రయత్నించును. ఆప్రయత్నములోఁ గొందఱు కృతకృత్యులగుదురు; కొందఱు విఫలమనోరథులగుదురు. కన్నులకుఁ గట్టినట్లు పాత్రీలఁ జిత్రింపవలెనన్నఁ గవి యేమి చేయవలెను ? కవిబ్రహ్మతిక్కన దాని నెట్లు, ఎంతవఱకు సాధించె నను ప్రశ్నలకు మన మిచట సమాధాన మీయవలసియున్నది. సజీవపాత్రసాక్షాత్కరణము విషయమునఁ గవి సాధింపవలసినలక్ష్యము తద్విశిష్టగుణగణవ్యక్తీకరణము. ఆవైశిష్ట్య మనేకవిషయములలో నుండవచ్చును. పలుకుఁబడిలోఁగాని, ముఖభంగిమలోఁగాని, హస్తచలనములోఁగాని, నేత్రస్పందనములోఁగాని, మఱెద్దానియందైనఁగాని యీ వైశిష్ట్యము గోచరింపవచ్చును. ప్రత్యేకముగ వానిని వ్యక్తీకరించుటలోఁ గవి యప్రమత్తుఁడై యుండవలెను. సామాన్యమైన ప్రకృతి విశేషముల నెంతగా వర్ణించినను మనకుఁ బాత్రలు ప్రత్యక్షములు గావు. మానవప్రకృతిని బట్టియిచ్చు నీవర్ణనా సామర్థ్యమునకుఁ గవి బ్రహ్మదే యగ్రతాంబూలము. మహాభారతమువంటి మహేతిహాసములోఁ గవిబ్రహ్మ చూపినచమత్కృతివిశేషములు వేలకొలఁదిగ నున్నవి. వానినన్నిటిని నీస్వల్పప్రసంగములో నుదాహరింప వలను గాదు. కావున మచ్చున కొకటిరెండుదాహరింతును.

మనుష్యప్రకృతికి దర్పణమువంటిది హాసము. దీనిని వ్యక్తీకరించుటలోఁ దిక్కన చూపినచమత్కృతి విశేషము లనేకములు గలవు. సంస్కృతమునందుఁ గూడ నప్పును రెండు మూడురకములుగ వర్గీక

రించి యున్నారు. చిట్టసవ్వ 'స్థితము'; అంతకంటె బెద్దసవ్వ 'హాసము'; భయానకమగు సవ్వ 'అట్టహాసము'. కవిబ్రహ్మ యీ సవ్వను వర్ణించుటలో మానవప్రకృతిని బుణ్ణికి పుచ్చుకొనినాడు. 'కలకలసవ్వ' 'వెడసవ్వ' 'సవ్వగానిసవ్వ' 'కన్నులసవ్వ' 'కటికసవ్వ' 'పిన్నసవ్వ' 'కిన్నబూనినయలఁతినగవు'—ఇట్లు మానవప్రకృతికి సహజమైన సవ్వలోనివైవిధ్యమును దేఁట తెలుగుమాటలలోఁ దెలుగు వారిహృదయములందు నాటుకొనునట్లు కవిబ్రహ్మ వ్యక్తము చేసినాడు. వీని కుదాహరణము లెన్నియైన నీయవచ్చును. మచ్చున కొండురెండుదాహరణములు.

'వెఱ పెట్టిదియో యెన్నఁడు

నెఱుంగని నీయట్టివాని కెవ్వరోకో యీ

పిఱికితన మింత యలవడఁ

గఱపినవా రనుచు శౌరి కలకల నవ్వెన్.'

ఇందుఁ గలకలసవ్వలోఁ బ్రేమతోడియసహాసము గోచరించును. ఇట్లే గీతోపదేశమునకుఁ బూర్వము నరునివిషాదమును జూచి నారాయణుఁడు కలకల నవ్వెనని తిక్కన చెప్పెను. ఇందును నరుని యెడ నారాయణునకుఁ గలవాత్సల్యమే గాక కరుణాపూర్వకమైన హేళనయు గోచరించును. పాండవులరాయబారిగఁ దృతరాష్ట్రాని కొలువుకూటమున శ్రీకృష్ణుఁడు కొంతవఱ కుపన్యసించినాడు. కాని యాయనసంధివాక్యములు దుర్యోధనునకు రుచింపలేదు. 'వాఁడిసూతి మొన యించుక మోపినయంతమాత్రీయున్' భూమి పాండవుల కీనని దుర్యోధనుఁడు నిష్కుర్వగాఁ జెప్పినాడు. 'భీష్మద్రోణు లీదిక్కుసుమ్ము' అని శ్రీకృష్ణుని హెచ్చరించినాడు. అప్పుడు దుర్యోధనుని దుర్విసేతిని, నహంకారమును జూడఁగా శ్రీకృష్ణునకుఁ గ్రోధము గల్గినది. అతని మూర్ఖతయెడ నీనడింపు జనించినది. అతనిప్రగల్భములకు హేళన

జనించినది. కాని యీ భావములలోఁ దరతమభేదము గలదు. వాని
యం దగ్గిగణ్యముగ భాసించినది క్రోధమే. ఈ భావసమ్మేళనమును
వర్ణించుచుం గవిబ్రహ్మ శ్రీకృష్ణునిరూపమును మన కీ క్రిందివిధముగా
సాక్షాత్కరింపఁ జేసినాఁడు.

‘అనిస విని కిన్కబూనిన యలఁతినగవు
చెలువు మొగమున కొకక్రొత్తపాలు పొనర్పఁ
బుండరీకాక్షుఁ డగుటెల్లఁ బోయి యప్పు
డరుణకమలాక్షుఁ డగుచు మురాంతకుండు’.

ఇట్టిదే మఱియొక్కఁనుట్టము. కౌరవసేనలో నభిమన్యుఁడు విజృం
భించుచున్నాఁడు. ఆతనివిశ్మంభలవిహారమున కడ్డులేకున్న నట్టివాని
నెదుర్కొనుటకు మాఱుగ ద్రోణుఁ డాతనిబలపరాక్రమములను
బ్రశంసించుటకుఁ బోరంభించినాఁడు. అదిగూడ దుర్యోధనుఁడు
వినునట్లు అప్పుడు దుర్యోధనునిలోఁ జెలఁరేగుభావపరంపర లనేకములై
యుండును. అభిమన్యునివిశ్మంభలవిహారమునకుఁ గ్రోధము; ఆ బాలవీ
రునిపరాక్రమము నాపఁజాలనితనయశక్తికి భీతి; తనకుఁ జెద్దయండగా
నుండు ననుకొన్నద్రోణుఁడే తననై న్యమును జిల్పి చెంజాడునట్టియభి
మన్యు నభినదించుటకుఁ గినుక, జగుప్ప, నిరాశ;—ఇన్ని భావము
లొక్కమాఱుగ దుర్యోధనునిహృదయములోఁ జెలఁరేగను. ఈ భావ
పరంపరను మఱొక సామాన్యకవియే యైనచోఁ బది పదునేనుపద్యము
లలో వైనను వర్ణించెడివాఁడు. కాని కవిబ్రహ్మ యొక్కపద్యపాద
ములో నామూర్తిని మనకెట్లు సాక్షాత్కరింపఁ జేసినాఁడో చూచుఁడు.

‘...వెలుకఁ బాటి యతిదీన మగు నాన

నమున నవ్వగాని నవ్వ నెరియ

సామదత్తి కర్ణశల్యాదులగు యోధ

జనులతోడ నిట్లు లనియె విధుఁడు.’

ఇక్కడ కర్ణశల్యాదులను యోధులను లనుటలోఁగూడ నొక విధమైన హేళన గోచరించును. అప్పటికే యభిమన్యునిధాటి కోర్వలేక వెనుకంజవేసిన యోధవరులు వారు. ఇట్టి యుదాహరణము లెన్నైన నీయ వచ్చును. కాని ప్రస్తుతమున కివి చాలును.

నాటకీయతకు మఱియొక ముఖ్యలక్షణము సద్యఃస్ఫురణను గలిగించుశక్తిమంతము లగుపదములను వాడుట. ఈలక్షణమునకు లక్ష్యములగు గ్రంథములాంధ్రవాఙ్మయమునఁ గొలఁదిగ మాత్రమే గలవు. అం దగ్రగణ్యము తిక్కనభారతము. స్థాలీపులాక న్యాయముగా రెండుమూఁడుదాహరణములు. యుద్ధరంగమున ధర్మజుఁడు కర్ణునకుఁ బట్టువడినాఁడు. ఆసమయమందే భీమదుర్యోధనులు యుద్ధము సేయుచున్నారు. సమ్మిసబంటు గావునఁ బ్రభుసంరక్షణార్థము కర్ణుఁడు ధర్మజుని వీడి భీమదుర్యోధనులకడ కేగును. ధర్మజుని వదలిపెట్టుటలోఁ గుంతి కిచ్చినవరముగూడఁ గొంతకారణమే. ఈ విషయ మంతయు సంజయుఁడు ధృతరాష్ట్రునితోఁ జెప్పఁగనె ధృతరాష్ట్రునకుఁ జాల నిర్వేదము గలిగినది. చేతి కందినఫలము జారిపోయినదే యనియు, నిట్టి సదవకాశము మరల లభించునా యనియు కర్ణుఁ డెంత తెలివితక్కువపని చేసినాఁ డనియు నాయనమనస్సు చాల భేదపడినది. అంతట

అనిలజునకుఁ జాలఁడె నా

తనయుఁడు మోసంబుగాక ధర్మజుఁ డట్లు

బ్బినఁ బోనిచ్చుట రాధా

తనయునకుం బుద్ధి యగునె తప్పెం దప్పెన్.

అని యాయంధుఁడు సంజయునితో మొఱవెట్టికొనెను. 'తప్పెందప్పెన్' అనునాచివరిమాటలో నాముసలిరాజహృదయావేదన మంతయు

మనకు సమగ్రముగా సాక్షాత్కరింపఁ జేసినాఁడు కవిబ్రహ్మ. ఇట్టివే మఱికొన్ని యుదాహరణములు.

‘నిండె సమయాబ్దములు నిం

కొండన లే దిపుడ చని సుయోధనుతో భీ

ష్ముండు గురుండును వినఁగా

నిండె ననుము నిండె నిండె నిక్కంబునకున్’

ఉత్తరగోగ్రహణసంవర్ధమున సమయాబ్దములు నిండకుండఁ గనె యర్జునుఁడు బయల్దేరినాఁడు గావున మీరు మరల సరణ్యవాసమును గావింపవలెనని దుర్యోధనుఁడు పాండవుల కంపిసరాయబారమునకు సమాధానముగా ధర్మజుఁడు పల్కిన పలుకు లివ్వి. ఇందు నిండె ననుపదమును ముమ్మాఱుచ్చరించుటలోఁ గలయాచిత్ర్యమును సహృదయులే గ్రహింతురుగాక. ఇట్లే ధర్మజుపైఁ గత్తిదూయుచున్నయర్జునుని వారించుచు శ్రీకృష్ణుఁడు ‘పోపా మైక్కడివాఁడ’వని యదల్చును. ‘హుమ్మని నోరికండ నాచికొనిన మ్రోగుజెబ్బులివిశేషము దోపఁ గఁ బార్థపట్టి’ సమరాంగణమున విశృంభించును. ‘ఎన్నఁడో చచ్చిన యట్లు రథంబుమీఁద’ దుశ్శాసనుఁడు ‘చేడ్పడి’యుండును. ‘కర్ణ ! మముఁ జేకొనవె’ యని సేనలు కర్ణ సభ్యుర్ధ్వింపఁగా ‘ఓడకోడకుఁ డని పలుకుచు’ కర్ణుఁ డమరేంద్రసుతునితోఁ దలపడును. ‘తిండిపోత ! నీకు భండనం బేటికి’ అని కర్ణుఁడు భీముని హేళన చేయును.

నాటకీయతకు మఱొక ముఖ్యలక్షణము సంభాషణనైపుణ్యము. దీనినే ప్రధానలక్షణముగాఁ జెప్పవారును గలరు. వారితో మనకు వివాదము లేదు. ముఖ్యముగా గమనింపవలసిన విషయ మింకొకటి గలదు. కావ్యమునఁ గన్పట్టుప్రతి సంభాషణమును నాటకీయతకు గీటుతాయి కాఁబాలదు. అటువంటి సంభాషణలు ప్రతిపురాణమునందును, బ్రతిప్రబంధమునందును గాననగును. అంతమాత్రమున సవి

నాటకీయతను సంపాదించలేవు. నాకృష్టమత్కృతి నాటకీయతకు నికషో
పలమువంటిది. మాట వినినంతనే యది మనహృదయమున హత్తుకో
నవలెను. ఆమాటలు స్ఫురణకు వచ్చినపుడెల్ల తద్వక్త మనకు దృగ్గో
చరము కావలెను. ఇట్టిసంభాషణములు కవిబ్రహ్మభారతమునందే తఱ
చుగాఁ గన్పట్టును. ఇతరకవుల కృతులలోఁగూడ నవి యచ్చటచ్చటఁ
దారసిల్లవచ్చును. కాని యవి బహువిధములై మనహృదయముల
నంతగా నాకర్షింపఁ జాలవు. కవిబ్రహ్మభారతమున నిట్టివి యిం
మించుగా నర్విత గోచరించును. వీని కుదాహరణములుగ సంజయు
రాయబారము, శ్రీకృష్ణరాయబారము, యుద్ధపంచకమునందలి వివి
ధసంభాషణలు మొదలగునవి యెన్నియైన గ్రహింపవచ్చు. విరాటో
ద్యోగపర్వములలో నివి బహుభాషయుక్తములై యున్నవి. మచ్చు
నకుఁ గొన్ని. ఉత్తరకుమారప్రజ్ఞ లందఱకును దెలిసినవే.

‘పసుల దయ్య మెఱుఁగు పడఁతులసంతోష

మేల నాకు ననికఁ జాల నేను’

అని రథముచండి క్రింది కుఱికి పరుగులు వెట్టిన వీరాధివీరుఁ డుత్తర
కుమారుఁడు. జమ్మి నెక్కి యందు మహారాగములట్ల గన్పట్టు పాండ
వాయుధములఁ గాంచి యీతఁడు భయభ్రాంతుఁ డగును. అడు
గడ్డునకు నిట్లు పండతనమును వ్యక్తీకరించును త్తరుఁడు ధైర్యస్థైర్యము
లతో దన్ననునిమేషము ననుసరించుచు యుద్ధమునకుఁ బురికొల్పు
చున్న సవ్యసాచిని ‘సారథీ’ యని సంబోధించుట సహృదయుల కచ్చె
రువు గొల్పకమానదు. ఆపిలుపుతో బేలతనము గలదు; రాచఱిక
పుటహంభావము గలదు; పెద్దపిన్నల తారతమ్యము నెఱుంగ లేని వినే
చనాకూన్యత గలదు. ఇన్ని భావముల నొక్కమాటలో నిమిచ్చినకవి
బ్రహ్మకవితాశిల్పమున కంజలింపని వారండరనియే నానమ్మకము.
ఇందు మనకును త్తరునియెడఁగరుణతోడియేవము గలుగును. ప్రాచీన

విష్ణుడైయున్న భూరిశ్రీపుని సాత్యకి యన్యాయముగా సంహరించును. ఒకనాటియుద్ధమున సాత్యకికి సోమదత్తుం డెదుతై భూరిశ్రవస్సంహరివిషయమున నాతని సభిక్షేపించును. అప్పుడు సాత్యకి 'భూరిశ్రీపుండు సచ్చుట యొప్పు దేని నిన్నొప్పెడునట్ల సంపెద' అని సమాధాన మిచ్చును.

'అతఁడు గాండివమున నడ్డసాడులు వైవఁ

డురుల సంపవాన గురియుఁ గాని'

అని యుత్తరగోగ్రహణసందర్భమున నశ్వత్థామ కర్ణు నభిక్షేపించును. కర్ణ బాణప్రహారజర్జరితాంగుఁ డగు యుధిష్ఠిరుఁడు

'విను కర్ణునకే నోడితి, నన నేటికి నీవు నోడి తనిలజమాదీ'

తనయులు మున్నేయోడిరిమనతోఁగూడంగఁగంసమర్దనుఁడోడెన్.

అని యర్జునునితో నీష్ఠురవాక్యము లాడెను 'మనతోఁగూడంగఁగంసమర్దనుఁ డోడెన్' అనునది తెలుఁగులో నొక లోకోక్తిగాఁ బరిణమించిన దనఁగా నాంధ్రులహృదయముల సంతనిశితముగా నానుడి కారపుసాం పాకర్నించిన దన్నమాట. సంజయురాయ బారసందర్భమున సంజయునికుశలప్రశ్నకు నుత్తరువుగా ధర్మజుఁడు

'ఆరాజు మాదెసంగల

కారుణ్యము కతమునను సుఖంబున నిట్లున్నారము'

అని పల్కును, ధర్మజుని 'ముల్ల మాటల' యందలిగడుసు పోకడలను గ్రహించిన సంజయుఁడు దుర్యోధనాదుల యోగక్షేమములనుగూర్చి చెప్పుచు

'వా, రందఱకు త్నేమం బిట

ముందఱ లేకున్న నేడు మొదలుగఁ గల్గున్'

అని ధర్మజునకుఁ దిరిగి చమత్కారజనకముగా సమాధానమిచ్చును.

'మునుమమ్ము బొగడి పదఁపడిననివారల గెలువ నరిదియని పొత్తుగఁజెప్పిన మాటకు నే నొడఁబడఁబడు సంజయ పక్షపాత వృత్తి విడుపుమి.'

అని చిట్టచివలుకు సంజయుని ధర్మజుడు మందలించును. 'మీ, ముక్కున నూర్పు గల్ల నొకమూర్ఖునిచే బడితికొనభాస్థలి' 'ఈ, యేవురు జూడఁగా సభకు నీడ్చె గులాంగన నిట్లానర్తురే' అని చ్రాపది భీమునితోడను శ్రీకృష్ణునితోడను జెప్పి కొని విలపించును. సారథిద్వితీయుడై యుత్తరుఁ డొక్కఁడే కురునేన నోర్చి మగిడివచ్చుచుండె ననుమాట వినినంతనే విరటుఁడు

‘ఏ మేమీ యని గోప

స్తోమము బలుమాటు నడుగుచున్ మెయివదలన్.

మంత్రులవదనములను సగర్వముగాఁ జూచును. ఇట్టి యుదాహరణముల నెన్నియేని యీవచ్చును. ప్రస్తుత మింకొకయంశమునుగూర్చి యోచింతము,

ప్రప్రథమమునఁ జెప్పఁబడినవిషయములను గొన్నింటి నిప్పుడు విచారింపవలసియున్నది. నాటక మొకసమాహారకళ యని ముందే చెప్పఁబడి యున్నది. ఆసమాహారత్వమువలన నెయ్యది సాధింపఁ బడుచున్నదో యద్దానిని శ్రీవ్యకావ్యకర్త సాధింపయత్నింపవలెను. తత్సంపాదనార్థ మాతఁడు చేయుప్రయత్నము లన్నియు నాటకీయతకు నిదర్శనములే. నాటకమున నొకప్రత్యేకతను సంపాదించు కళలలోఁ జిత్రలేఖన మొకటి. దీనిసాహాయ్యము రంగప్రసాధన భూమి కాధారణములందుఁ గన్పట్టును. ఇద్దానిని శ్రీవ్యకావ్యకర్త వర్ణనల మూలమున సాధింప యత్నించును. కాని వర్ణన లన్నియు నాటకీయతను సాధింప లేవు. ఆ యా రూపములందున్నవిశిష్టతను వర్ణనలు వ్యక్తము చేయవలెను. ఆవిశిష్టత వ్యక్తీకరింపఁ బడినంతనే యారూపము తజ్జాతీనుండి పృథక్కరింపఁబడి, మన మనోనేత్రములయెదుట స్వస్వరూపముతో సాక్షాత్కరింపఁబడును. సామాన్యలక్షణముల నెంతగాఁ జెప్పినను నవి వస్తుప్రత్యక్షీకరణసమర్థములు గావు. సాధారణ

ముగాఁ గవులందఱును వర్ణనాప్రియులే. కాని యావర్ణనలు విశిష్టలక్షణలక్షితములు గావు. వృక్షవిశేషముల నన్నిటిని బేర్కొని పంతమాత్రమున మహారణ్యము గోచరము గాదు. గజవాజిభటాళితో గజవాజిభటాళి పెనంగె నన్నమాత్రమున రణరంగము దృగ్గోచరము గాదు. కావుననే వర్ణనలు విశిష్టలక్షణ లక్షితములై యుండవలె నని సిద్ధాంతము. ఈ సిద్ధాంతమును సర్వధా వాటించినఖ్యాతి కవిబ్రహ్మదే. భారతమునందలి యుద్ధపంచకమును జదివి యానందింపని వారుండరు. ఇందుల కొకయుదాహరణము. 'చేయి దునిసినదక్కటిచేతం గైదువుకొని కవియువారును, గాలు దునిసిన నెదిరిమీఁదికి లంఘించువారును, దలదునిసినందారు మును గన్నిడినవారిం బొడిచి పడువారును, దెగిపడియు నవుడు గఱచుటయును, బొమముడివడుటయును, నడలనితలల నొప్పువారును. ఈవర్ణనయందలి ప్రత్యేకతను భావుకులు గ్రహించియే యుందురు. యుద్ధరంగమున హఠాత్తుగాఁ దలతెగిపడినవారికి వెన్వెంటనే చైతన్యము పోదు. కావుననే కవిబ్రహ్మ 'తలదునిసిన' దారు మును గన్నిడినవారిం బొడిచిపడువారును దెగిపడియు నొడుగఱచుటయును, బొమముడివడుటయును నడలనితలల నొప్పువారును' అని వర్ణించి హఠాన్నికృత్తశిరస్సు లగునామోధులరూపము నందలిప్రత్యేకతను నివరించినాఁడు. వర్ణనలవిషయమున గమనార్హమగునంత మింకొకటి కలదు. సాధారణముగాఁ గవు లందఱు నిని విస్మరింతురు. వర్ణనలు కథాగతితోఁ గలిసి యుండవలెను. అంతే గాని 'తీర్థమునకుఁ దీర్థము, ప్రసాదమునకుఁ బ్రసాదము' అనునట్లుండరాదు. నాటకమునఁ బ్రసాధితమగురంగస్థలము వేటుగను బాత్రాలు వేటుగను జూపఁబడిన నెల్లుండును. కావుననే రంగప్రసాధనతుల్యము లగు వర్ణనలు కథాగతితోఁ గలిసియుండవలె ననునియమము సర్వధా సమంజసమై యున్నది. ఇట్టివర్ణనలకు గూడఁ గవిబ్రహ్మయే మార్గ

దర్శకుడు. ఇదా :—

దృపదసందన పరిభవదుఃఖమునకు
నుల్లమున దురపిల్లుచు నున్న సరసి
వేడినిట్టూర్పులోయన వెడలె గొత్త
తావి మూతులు విచ్చునెత్తమివిరుల.

కొచకుడు ద్రాపదిని బరిభవించినతరువాతిప్రభాతకాలవర్ణనమిది.

జలరుహంబులు పాండవసైనికులమొ
గంబులట్టల విన్ననై కాంతి దటిగ
వారిమనముల భీత్యంధకార మడరు
కరణి జీకటి యెడనెడ గవియుదెంచె.

భీష్మవిజృంభణసందర్భమునఁ బాండవసైనికవర్ణన మిది. వర్ణనలయెడ
గమనింపవలసిన యింకొకవిషయ మాయా పాత్రలచేష్టలను వ్యక్తీక
రించుట. సర్వసామాన్యముగా నీవిషయమునఁగూడఁ గవులు జాగ
రూకులై యుండరు. సూక్ష్మాతిసూక్ష్మములగుచేష్ట లొక్కొక్కప్పుడు
మహాత్మరార్థములను వ్యక్తీకరించును. కావుననే కవిబ్రహ్మ యట్టివా
నియెడఁగూడ సప్రమత్తుఁ డయియే యుండును. ఇందుల కొక్కయు
దాహరణము. రాయబారసందర్భమున శ్రీకృష్ణుని దుర్యోధనుఁడు
తమయింట విందుగుడువ నాహ్వానించును. శ్రీకృష్ణుఁ డద్రాని కంగీక
రింపఁడు మఱియు దుర్యోధనుని కేలు వట్టుకొని తనయనిష్టతకుఁ గల
కారణమును నుద్ఘాటించి చెప్పును. ఈ స్వల్పవిషయము నందుఁగూడఁ
దిక్కిన తత్పాత్రలచేష్టాదికమును వర్ణించుటలో సప్రమత్తుఁడయియే
యుండెను. 'మందరధరుండు మందస్మితంబుతో నందటం గనుంగొని
ధార్తరాష్ట్రనికనంబు గజంబు పల్లవం బల్లన తెమల్చు లీలం గేల
నమర్చి' ఇందు మహోదాత్తమగు శ్రీకృష్ణునిరూపముకడ దుర్యోధ
నుని తేలికదనము మనకు గోచరించును. మఱియు నాటకీయతను

సాధింపఁ దలంచినకవి సూటిగ గజవిజి లేకుండ నుపమాద్యలంకారములను వాడవలయును. వివినంతనే భావుకులకు వస్తుస్వరూపమును సాక్షాత్కరింపఁ జేయఁగలయలంకారములే నాటకీయతకు దోహదము చేయఁగలవు. ఆంధ్రవాఙ్మయమున నిట్టయలంకృతివిశేషములకుఁ దిక్కనను జెప్పి మఱియొకనిని బేర్కొనవలె. భీష్ముఁడు దృపదసైన్యముపై విజృంభించును. అయ్యవసరమున

‘ఎండినయడవిం దఱిగొని

మండెడుకార్చిచ్చుమాడ్కి మారిమనఁగినట్లు’

భీష్ముఁ డుండెనని కవిబ్రహ్మచిత్రీణము. ‘గొఱియలపిండునకుఁ గవియు కోల్పులిక్రియ’ భీష్ముఁడు విరాటపై సైన్యముపై విజృంభించెనట.

‘బలు డేగలకైవడి బెబ్బులులపగిది మత్తకరులపోలిక దర్శి

జ్వలసింహంబులచాడ్పుననలవుఁ జలము మెఱయ’

కర్ణభీములు పెనఁగిరఁట. ఇట్టియుదాహరణములను వందలకొలఁదిగ సీయవచ్చును. షర్ణనలు నాటకీయతకు భంజకములు గావు. అనుముఖ్యవిషయమే ముఖ్యముగా మన మిక్కడ గమనింపవలసినది. నిపుణముగాఁ జేసినసముచితషర్ణనలు నాటకీయతను జెంపొందించును. ఈనాటివిమర్శకు లనేకు లీవిషయమును విస్మరించుచున్నారు.

ఇంక సంగీతము. ఇది ఛందఃపరిగ్రహణమునందే గలదు. కేవల వచనముగాఁ జెప్పినఁ గవిత్వమునకుఁ బరిపూర్ణత యుండదను సిద్ధాంతము సర్వథా సత్యము. కాని యిటు ముఖ్యముగా మనము గమనింపవలసినవిషయ మింకొకటి గలదు. సముచితముగాఁ బ్రయోక్షమైనప్పుడే సంగీతము నాటకమున మనోజ్ఞముగ నుండును. అటుగాక యదియే ప్రాధాన్యమును వహించినయెడల నాటకము తనస్వభావమును గోల్పోయి సంగీతపుఁగచ్చేరి యగును. ఇది కవిత్వముపట్లఁ గూడ వర్తించును. ఇటఁ బ్రాధాన్యకళ కవిత్వము. ఇతరకళలు తదుజ్జ్వలతా

సంపాదకములే యయ్య గౌణములే. కావునఁ బ్రధానమగుకళనే కప్పి పుచ్చున ట్లితరకళ లుండరాదు. కేవలశబ్దమాధుర్యమునకై ప్రాకులాడుకవి యీముఖ్యవిషయమును విస్మరించుచున్నాఁడు. కావున ముఖ్యముగా గమనింపవలసినవిషయమిది. కవిత్వము భావప్రధానమైనది. గీతిమాధుర్యము దానికిఁ జేదోడు వాదోడుగా నుండవచ్చును. కవిబ్రహ్మభారతమున నేతత్కళారహస్యము సమగ్రముగాఁ బోషింపఁబడినది. సముచితపదసంయోజనయం దాయన కాయనయే సాటి. దీనినే శ్రీనాథకవిసార్వభౌముఁడు 'రసాభ్యుచితబంధము' అని పేర్కొనినాఁడు. రసోచితమైన పదబంధము పదవిషయముననే గాక భావవిషయమునఁగూడ మాధుర్యమును బ్రసాదించును. దీని కొక్కయుదాహరణము. ఉత్తరగోగ్రహణనందర్శమునఁ దలఁచినంతనే యర్జునునితలపై దేవత లిచ్చిన కిరీటము కాంతి పుంజముల వెలిగి కుచ్చుచు నిల్చును. ఇది తుగ్రిటిలో జరిగిన కార్యము. ఈ భావవ్యక్తీకరణమునకు శార్దూలమత్తేభాదివృత్తములు పనికిరావు. సీస మసలే పనికిరాదు. అది కార్యకరణమున దీర్ఘకాలవ్యవధానమును గోరును. గీతము చిన్నచే గాని యందుఁ బదగతి మందముగ నడచును. లయ సంపాదిపదసంధానసముచితము కందమొక్కటే-యిటస్వీకార్యము. కావుననే తిక్కన యిటఁ గందమునే స్వీకరించి లయబద్ధముగ రచించినాఁడు.

పెట్టక గట్టక వశాంబుట్టినక్రియ దీధితులు నభోభాగంబు
ముట్టి వెలుంగగనిందునిపట్టికిరీటంబు వొలిచెఁ బ్రస్ఫురితంబై.
ఇట్లే సీసపద్యములందలి ప్రతిపాదసమతాపాదసముగూడ శబ్దమాధుర్యమునకు దోహదము చేయును. అట్లే సీసమును దెగఁజెప్పవలె నను (End-Stopped lines) లాక్షణికనియమము లేకపోయినను నద్దాని నట్లు చెప్పబడే, యనఁగాఁ దెగఁజెప్పబడే సముచితము. అనఁగా

నొకపాదమున నొకేభావము నిమిచ్చి, పాదాంతమగుసరికి భావము కూడ సంపూర్ణ మగునట్లు రచింపవలెననుట సీసములవిషయమున నీ నియమము, ముఖ్యముగా వర్ణనావసరమున, బాటింపవలయును. కథాకథనమునెడ దీని సంతగా బాటింప నవసరము లేదు. తగ్గు మొగ్గులు లేని తూగును (Balanced rhythm), బ్రతిపాదనమతాపాదనమును గలసీసములను బ్రాచుర్యమునకుఁ దెచ్చినవారిలోఁ బ్రప్రథముఁడు తిక్కన. శ్రీనాథాదు లిద్దానినే సర్వాంగసుందరముగాఁ దీర్చిదిద్దిరి. ఇందుల కొక యుదాహరణము.

“నామాక్షి రుచిరలావణ్యంబు భావించు

దన్వంగిహూపు చిత్తమున నిలుపుఁ

గంబుకంధరచెన్నుకైవడిఁ దలపోయు

సంగనసౌకుమార్యము నలంచు

భామినిసహజవిభ్రమ మెడఁ గీలించుఁ

బడఁతిచెయ్యులు మదిఁ బట్టికొలుపు

మానినిగరువంపుమాటపొం దూహించు

దళితాబ్జముఖితిన్నదనము మెచ్చు

“తనయొప్పెదురఁ గన్నఁ దగిలి యెవ్వరికైన

మలఁగి క్రమ్మరఁ జూడవలయువాఁడు

తనవర్తనము విన్న మునిజనంబులకైన

నలవరించుకొనంగ వలయువాఁడు

తనబంటుతన మాజిఁ గనినమా ద్దురకైన

బలుమాఱు నగ్గింపవలయువాఁడు

తనవితరణకేలి వినినఁ గల్పకతరు

పులకైన నలయూఁప వలయువాఁడు”

ఇందఁపరిగ్రహణమునందుఁ దిక్కనచూపినమెలఁకువ లనేకము గలవు. వానిని సమగ్రముగ వ్యక్తీకరించుట కిది యదనుగాదు. ప్రస్తుతమున కొకయుదాహరణములు చాలును.

నాటక మనఁగాఁ జేష్టానుకృతి యన్నమాట. ఈ చేష్టానుకృతిని శ్రవ్యకావ్యకర్త లనేకవిధములుగా సాధింతురు. ప్రత్యక్షముగా నొక సాత్రస్వభావము వర్ణించుట యొకమార్గము. కాని యందుఁ జమత్కృతి లేదు. నాటకీయత నది యసలే సంపాదించలేదు. కవిబ్రహ్మ యీ చేష్టానుకృతి నెట్లు సాధించెనో వివరించుట కిటు నొక్కయుదాహరణ చాలును. కీచకుండు చ్రాపదిని వెన్నంటి తఱుముచుండెను. ఇటు మూలమున 'అనుజగామ' అనియొక్కమాటమాత్రమే గలదు. కాని యీమాటవలన మనకుఁ దెలిసినది చాలతక్కువ. కీచకునిలోని యాధ్యత్యము, క్రౌర్యకౌటిల్యములు మనకు దృగ్గోచరములు కావలెను అట్లే చ్రాపదియందలి సాకుమార్యము, దివ్యత్వము, ఆతురత, భయము మనకుఁ బ్రత్యక్షము గావలెను. అట్లు వివరించినప్పుడే యాఘటము మనకు నాటకమునందువోలే సాక్షాత్కరించును. కవిబ్రహ్మ దీని నెట్లు సాధించెనో యీక్రిందిపద్యమువలన సహృదయు లెఱుంగఁ గలరు.

“సమద వారణము జంగమలత వెనుకొని సరభసంబునఁ బట్టఁజనువిధమున గ్రూరదానవుఁడు భూచారినిర్జర కాంత బొదువురయమ్మునఁ బోవుభంగి ఘోరగృధ్రము సుకుమారనాగాంగనఁబటుగతినొడియంగఁ బాఱుకరణి బ్రబలబిడాలంబు బాలశారికమీఁద నడరిసత్వరముగ నలుగుమాడ్కి”

ఈవిషయమును గూర్చి యెంతైన వ్రాయవచ్చును. నేడు నాటకీయత యనుమాట ననేకులు సరిగా నర్థము చేసికొనుట లేదు. నాటకమును జూచుటవలన నేయేయనుభూతి విశేషము లెంతసుకరముగఁ బ్రేక్షకలోకమునకుఁ గలుగునో యాయానుభూతివిశేషము లంత సుకరముగ శ్రవ్యకావ్య పఠనమువలన భావుకులకుఁ గలుగవలయును. ఇది నాటకీయతకు సరియగునిర్వచనము. దీనిని సంపాదించుటకొఱకు శ్రవ్యకావ్యకర్త లవలంబించు మార్గములు శతధా, సహస్రధా భిన్నములై యున్నవి. ఆయామార్గము లన్నియుఁ గవిబ్రహ్మకు త్సుజ్ఞములు. నాటకీయత యనుదానిని సర్వదా యాదరించి సమగ్రముగ సాధించిన మహాకవి కవిబ్రహ్మ.

శివరాత్రిమాహాత్మ్యము - కావ్యత్వము

చిలుకూరి పాపయ్యశాస్త్రి.

(గతసంచిక తరువాయి)

ఇట్టిఘట్టములందు సంయమము గలిగియుండుట కవికి మిక్కిలి కష్టము. అమె యనిన మాటలివి.

“ఎన్నియో వికల్పములు గలుగుచున్నవి. అహయము తెదురుగ నటించుచు న్నది. విఘ్నము తెన్నియో వాదలుచున్నవి. శంక అంతురీతము అగుచున్నది. వికృతు లావిష్కృతము అగుచున్నది. రట్టు సాగుచున్నది. వీని కన్నిటికి నోర్చి నేను నీ కోర్కె తీర్చెదను. ఎన్ను నీ కిచ్చుట తగదా! కాని యీ శరీర మెప్పుటికి నిర్దుశో! లేక యిప్పుటికి బాటనో! నిక్క మెఱుంగఁ జెప్పుము.”

ఈప్రశ్నమునందే యామెకుఁ గలఘోరోదాత్తత సరిస్ఫుటమైనది.

శ్రీనాథుఁడు స్త్రీతాల్మము గలవాఁడని, యాతనిశీలము తీర్చి దిద్దుటకు “అనుచు విప్రుండు తమకించి యంటుకొనియె” నిత్యాది పద్యమును తార్కాణముగా ప్రభాకరశాస్త్రిగారు శృంగార శ్రీనాథ మునను క్రీడాభిరామపీఠికయందును బేర్కొనియున్నారు. కాని యీ మ్రకరణమున శ్రీనాథుఁడు సుకుమారుని చండాలాంగనాసంగమముచేఁ బఠితునిగాఁ జేయుటకై యాతనియం దుద్రేకమును, చండాలాంగన యందు ధీరోదాత్తతను, జిత్రించుటకుఁ బ్రసక్తుఁడై నట్లులు స్పష్టముగ గోచరించును. మాలత తనయంటరానితనమునకు సంకోచించుచుండ, విప్రుండు తమకించి యంటుకొనుటయే పైపద్యమునందలి విషయము గాని యిచట నశ్లేలార్థమును స్ఫురింపఁజేయుటకుఁ గా దని, తరువాతి యీ విషయము తార్కాణించుచునేయున్నది.

మాలత చేసినప్రశ్నమున కీక్రిందిపద్యము వివరణము.

గీ. మొదలఁ గట్కర్తిపడి కూడి పిదపఁ బాయు

నొక్కక మలాననకు దక్కి యుండఁజాలఁ

డదనిఁ బెక్కు పుష్పంబులయందు వాలు

చంచరీకంబు మగవాఁడు సరియ నుజ్వ !

దీనికి సుకుమారుఁ డిట్లు బదులుపలికినాఁడు.

క. మగవారల నిండిండు

తగవును బంతంబు నిజము ధర్మము గృహయుగ

మగవారికిఁ గా కందును

మగువలకుం గలదె చంద్రమండలవదనా !

ఇట్లాయువును నొకరి కొకరు నీడఁబోవనియుక్తులతో మగ యాడువారల మేలుకీడులను వ్యక్తీకరించిన వెనుక, చండాలకన్యక. “మగవారల మంచితనము నాడువారల మంచితనము సరియ; మనకు మనయాడికలు తప్పకునికి చాలు”నని యిట్లు ప్రతిజ్ఞ చేసినది.

ఉ. నాకు మనంబునిండ నొక నమ్మిక నేయుము విప్రీకర్య ! నేఁ

గైకొనువాడె నిన్నునుము; కాదన నక్కడికైన వచ్చెద

న్నీ కొక బయ్యెనేని యవనీసురమస్మధ ! నిర్వికంఠ

నాకముఁ బాఱవెట్టెద భవజయ తీవ్రశిలాముఖులువన్.

ఈచండాలకన్యను శ్రీనాథుఁడు తమపాత్రఁగా సృష్టింపఁదలఁచి యామెచే నొకసతీమణి నేయుప్రతిజ్ఞను జేయించినాఁడు. “నాకుమనస్తుష్టిగ నమ్మకము గలుగునట్టులు నిన్ను నేఁ గైకొనెద ననుము; కాదనకుండ నీవెంట నెక్కడికైనను వచ్చెదను. భూసురమస్మధ ! నన్నుఁ గైకొనినవెనుక నీ కేదేని యపాయము తటస్థించిన, నిస్సంకోచముగ నీవెంట నన్నిలో దుమికి సతీమణివై స్వర్గము చూడగొందును.” చండాలకన్యచే నిట్లనిపించుటలో నామెశీల మత్యుదాత్తమై యెసలారినది. శ్రీనాథునిదృష్టిలో సహగమనమునేయుట యుత్తమసతీమణి లక్షణము. పతివెంట నన్నిలో దుమికిససాధ్వీకిఁ గలయుత్తమత్వమును కాశీభండమున శ్రీనాథుఁ డెంతయు సగ్గించినాఁడు.

గీ. ఎన్నికన్ గోమకూపంబు లెన్నిగలవు

దివ్యవర్షంబు లన్ని మోదించు సాధ్వీ

నాకభవనంబునం దాత్మనాథుఁ గూడి

జల పాకింతయు లేక చిచ్చుతి కనేని. — కాశీ. 2-91.

అట్టిలక్షణము నీచండానికి న్యకుఁ గూర్చి పెట్టుటలో నీమేశీల మత్యు
దాత్తమైనది. మాలతీ అంత్యజాతినంజాత యయ్య నుత్తమనాయి
కగా నిటఁ జిత్రితమైనది. ఈ ఘట్టమున సుకుమారునిచే సమ్మతింపఁ
జేసినతీరు కడుసుకుమారము.

పీ. కలహంససంపదఁ గలకలక్రీంకార

కలకలంజైన యీ కొలను సాక్షి

ప్రచ్ఛాయ శీతలోపభాగమైన యీ

శశికాంతమణిశిలాస్థలము సాక్షి

ప్రసవసౌరభఃపద్మంభరంజైన యీ

కలని లతామండపంబు సాక్షి

శతలతాగుల్మ సంకతపీఠావారప

వ్యాపారమైన యీ వనము సాక్షి

మకరకేతను పాదపద్మములు సాక్షి

రతిమహాదేవి జఘనభారంబు సాక్షి

సత్య మెన్నఁడు నీనుఁ బాయ సమ్మతించి

కాఁగిలింపఁగ నీఁగచే కమలవదన !

సుకుమారుఁడు తా నామె నెన్నఁడును బాయనని తెలిపి సమ్మ
తింపఁజేయుటకై, యాసరోవరనన్నిహితమైన రమణీయవస్తుజాత
మునే సాక్షులుగాఁ జేసినట్లు చిత్రించిన యీపద్యము నిరుపమానము.
సరోవరసంపదయై వెలయు జలపక్షి విరావము, లతామండపపద్మం
భరముల మధురగానము, నిచట జతగూర్చి సరోవరమును లతామం
డపమును సాక్షులుగా నొనర్చుటలోని యశాచిత్త్య మనిర్వచనీయము.
శశికాంతమణిశిలాస్థలమును వనస్థలిని సాక్షులుగాఁ జేయుటలో శీతల
రమణీయపరికరము గూర్చినాఁడు. మన్మథునిపాదపద్మములను రతిదేవి
జఘనభారమును ప్రకరణోచితముగ సాక్షులనుజేయుటలో శ్రీనాథుని
భావనానైపుణి యబ్బురపాటును గలిగించునది. ఈపద్యము చెవిని
బడినంతనే మాధుర్యానుభూతిచే స్పందింపని సహృదయహృదయ

ముండఁబోవ దని నానిశ్చయము ఈప్రకృతిమమునఁ జిత్రించిన ప్రకృతిరామణీయక స్థూహాతీతము. శృంగారరసభావముమ్భాతికై కూర్చి పెట్టిన యీకూర్పులో పాతకహృదయమున పవిత్రభావ సంచారము గావించెడి లలితమధురపదసంయోజనము గావించిన శ్రీనాథునిప్రతిభ యద్వితీయమై యెసలారినది. శ్రీనాథునికవితాపాటవము నెఱిగించుట కీపద్య మొక్కటియే చాలును. సుకుమారుఁ డట్లు సమ్మిక్ గలుగు నట్లు పలుకఁగాఁ జండాళి కరారవిందంబులు జోడించి సవినయముగ సగౌరవముగ సానురాగముగఁ 'దనజన్మసఫలమైన' దని తెలిపియుఁ బంచమునియింటఁ గలుగుబీభత్సు నెఱిగి నన్ను నీ కెట్లీయఁగల్గెదను? అధికతరమన్మథాయత్తునకు నీ కీయకుండ నెల్లండఁ గలిగెద? నని పలికినది. తనప్రాణరక్షకై సుకుమారుఁ డెట్టియకార్యమునైనఁ జేయుదునని తెలిపి 'ప్రాణంబు రక్షింపు మిదె నాసేవాంజలి'యనినాఁడు. అప్పటి కావెలివాడచేడియ యంగీకారముచూపి,

౧. వాలానుంబుగ నధరామరుండు ద స్వాంభిక స్మందహా

సాతంకారమనోజ్ఞమైన ముఖ మొయ్యి వ్వంచి చండాళి యా

లీలాభావ మెఱింగి యేఁగి నతవల్లికుంజమధ్యంబునన్

గతీతల్పము దీర్చు బో మృదులకంకిలీ ప్రసూనంబులన్.

అనంతరంబవ్వసుధానిలింపుఁ డపహసితసురసిద్ధగంధర్వ విద్యాధరలీలావతీవిలాసవతి యగునవ్వెలివాడచేడియం గూడి సురత సౌఖ్యం బనుభవించె;నింతలోఁ బ్రౌద్దుఁగుంకెను.

ఈవిధముగరసభావసంవిధానము గావించి శ్రీనాథుఁ డీప్రబంధమున సంభోగశృంగారమును చండాళీ సుకుమారాశ్రయముగ నిర్వహించియున్నాఁడు. చండాళీసాత్ర నెంతయు సహజముగఁ దీర్చిదిద్ది నాఁడు. ఈప్రకరణమున సగ్గీలము జుగుప్సావహము నైన భావ మేపాటియు సహృదయులకు స్ఫురింపనేరదనియే నాథూహ. రసనిర్వ

హానివిషయమున సంయమ మెంత పాటింపవలయునో యది యంతయు నిచటఁ బాటింపఁబడినది. శ్రీనాథుఁడు నిజమునకు స్త్రీలోలుఁడే యైనచో, చండాలితో సుకుమారుని బూసెజ్జుకుఁ జేర్చినపు డెంతటి బీభత్సముగ వర్ణింపవలసియుండెనో? తరువాతప్రబంధకవులెవ్వరైన నిట్టిఘట్టములందు శ్రీనాథునివలె మానము దాల్చియూరకుండిరా? అట్టిచేత శ్రీనాథునకు వలనుపడునది గాదు. రసోచితసంయతభావానుప్రవేశమే యాతఁడు చేయఁగలిగినది. ఈసన్నివేశమున శృంగారము హెచ్చుగనుండె ననినారు విమర్శకులు. ఆమాట యెంతగఁ బాటింపవలయునో సహృదయు లెఱుంగుదురు గాక.

చంద్రోదయ మైనప్పుడు చండాలకులవరాహోహ వాహకుండెక్కి విడిచిన వారువంపుఁగొదమయుం లోలె సంభోగంబునం దృష్టిచని తనివోవక సుకుమారుఁ గొఁగిటం జేర్చి యిట్లనెను. “అదె వేటపల్లె. యావల మా వెలివాడ. దాని సమీపమున సెలయేఱు. దాని కావల భద్రకాళియాలయము. నీ వమృహస్థానంబున వసియింపుము. ఏను నీకు నాయావేశలఁ బరిచర్య సేయుచు వంచన బయల్పడకుండ మెలఁగెదను.” చండాలకులవరాహోహ యాతని వంచన బయలుపడకుండ మెలఁగెద నని చేసిన ప్రతిజ్ఞప్రకారమే మెలఁగుటకు మొదలిడెను. సుకుమారుఁడు కపటబ్రాహ్మణవృత్తితో దేహయాత్ర గడుపుచు నామెతోఁ గవఁగూడుచుండెను.

గీ. మధుకరభిక్షులను స్వయంపాకములను

సతభోజనములఁ బితృశ్రాద్ధములను

విందులను దేహయాత్ర గావించు నరిఁదు

వేదశాస్త్ర పురాణ ప్రవీణుఁ డగుట.

ఈవల కాతఁడు వేదశాస్త్రపురాణనిపుణుఁ డగుటచే కపటబ్రాహ్మణవృత్తి చెల్లిపోవునట్లు దేహయాత్ర గడుపఁదొడగెను. చండాలికూడ నాతనితో రహస్యముగనే గవఁగూడుచుండె నట.

నీ నీరాటనెసనుగా నిర్మరంబుల కేగి
 నవిధనీవారకుంజముల నొందు
 భూధరంబుల కిప్పుపువ్వు చే నని పోయి
 కందరామధ్యభాగముల నొందు
 శిఖరీంద్రవనకన్య నేవింప నని పోయి
 వత్తనూలముల నెన్నడును నొందు
 గలమనస్యజ్ఞేత్రములకుఁ గూల్చి మోసి
 శరణాటికాప్రదేశముల నొందు

నెట్లు కనుఁచుచు వచ్చునో యింటివారి
 నెట్లు చీకటి నొంటిమీ నింటి కగుగు
 నతివ పగలైన మావైన నతినిశోడ
 నిచ్చు లొకసారి సాగిందు నిధువనంబు.

ఇచట చండాళి గావించిన చౌర్యసురతప్రసక్తిని వాచ్యము
 చేసి వివరించుట దోష మనియు, అట్టిస్వభావ మాతనికి లేకున్న సీవృ
 త్తాంతము నింతగఁ బ్రపంచంపఁగలుగునా? యని శాస్త్రీగారి యా
 జ్ఞేపము. ఇచ్చటి యీవర్ణన మైనను సహజముగను సభ్యముగను
 గొనసాగినదే గాని, వేఱొకతీరున సాగనేలేదు. ఇట్టిచౌర్యసురతప్ర
 సక్తి లేకున్న వంచన భయల్పదీపోవునుగదా!

ఇంతకు సీవ్రబంధమున నష్టాదశవర్ణనలు సమన్వితము చేసెద
 నని ప్రతిజ్ఞ కావించియే యున్నాఁడు. సురతవర్ణనముకూడ నష్టాదశ
 వర్ణనములలో నొక్కటి. దాని కీతావునందే వర్ణించుననకాశము
 గలదు. సుకుమారుఁడు కపటబ్రాహ్మణవృత్తితో నుండి చండాళితోఁ
 జౌర్యరతములఁ బ్రసక్తుడైననాఁడుగాని యాతనికిఁ బతితత్వము
 పరాకాష్ఠ నందఁజాలదు. ఇట్టిరహస్యవర్ణన మేర్పడినపుడుగాని,
 సమీపవర్తులైన విప్రు లాతని వెలివెట్టుట, తత్సంపర్కదోషనిరాసకై
 యుత్తప్త కృచ్ఛ) చాంద్రాయణాదివ్రతము లాచరించుటయుఁ

భాసంగ నేరదు. సుకుమారుఁ డావెలివాడచేడియతో నచటఁ గాపురిం
చుటయుఁ గుదరదు.

శ్రీనాథుని శృంగారిగా నిరూపింపఁదలఁచిననాఁడు చండాలీబ్రా
హ్మణబ్రూచనంభోగసంభార మశ్లీలముగాఁ దోఁచినది. ఇట్టి యశ్లీల
భావము రామకృష్ణుఁడు పాండురంగమాహాత్మ్యమున పతితుడైన
నిగమశర్మను స్లవకన్యతోఁ గూర్చిననాఁడు చూపట్టలేదు. శ్రీనాథుని
యెడ సద్భావము సడలినపుడు పైపద్యమున 'నిధుననము' గూర్చుట
దోషమై తోఁచినది. శృంగారభావనిబంధనము విషయముననే విమర్శ
కులు దృష్టిని సారించినారు గాని, తదితరవిషయములపై దృష్టిని
సారింపనేలేదు. ఈకావ్యమునం దాతఁడు భక్తిభావనముస్మిలనము
నెల్లు గావించినాఁడో దానిపొంతకుఁ బోయినవారే లేరు. శివరాత్రి
మాహాత్మ్యప్రతిపాదనమున కుపప్తంభకముగ హేమంతశిశిరర్తువుల
విభవము సంతమనోహరముగఁ జిత్రించినాఁడో దానిఁ గనుఁగొను
వారైన లేరు. ఏభావమును జిత్రింపఁదలఁచినను బౌచిత్యమునకు భంగ
మేపాటియు లేకుండినవిధమున నిందు రచన సాగినది. మఘరోదాత్త
భావములు విరివిగ జతఁగూడిన దీశివరాత్రిమాహాత్మ్యమునందే
యనుట తథ్యము. ముందుగ నిందలిభక్తిభావనముస్మిలనమునుగూర్చి
కొంత వివరించెదను

భక్తిభావావిష్కృతి.

హర్యజులురులింగరూపమున నావిర్భవించినపుడు శివుని స్తుతించు
ఘట్టము.

గీ. పశువులము మేము హర! పశుపతివి నీవు

పశువులకు నెక్కడిది బుద్ధి ఫలవయున!

రాజశేఖర ! నేర్పు నేరములు చూడ

కరసి రక్షింపు మమ్మా నత్యంతకరుణ.

ఈప్రార్థనము శ్రీనాథుని శివభక్తిభావము నావిష్కరించుచున్నది. శివుడు హర్యజులను గరుణించినరీతి.

మ. ఆవధానంబున నాకు సంశయము నేయ న్వర్వదా మీకు న
ధ్యవసాయం బొడఁగూడె నేని విమఁదా ! యంభోజద్వగ్భారతీ
ధ్రువా ! ఎని యాచరింపుడు మదిం దాత్మర్య మొప్పుంగ శ్రీ
శివరాత్రివ్రత మున్నదీయ మది దాక్షిణ్యంబునం జెప్పితన్.

ఈశివరాత్రివ్రతవిధానము శివునినోట నిచట వివరించుట, తుదిని శివగంగాతీరమున శివరాత్రినాడు విపులించే నావ్రతము నాచరింపజేయుటలో, శ్రీనాథున కాశివరాత్రివ్రతముపట్ల నెంతటి భక్తిభావము గలదో విదితమగుచున్నది. వింధ్యారణ్యమున సర్వదానదీ తీరభూమిని వటవృక్షముక్రింద నుండెడి యోంకారశంకరు నెట్లు చిత్రించినాడో కనుడు.

సీ. మకుట దేవకిరీట మణిమయూభచ్ఛటా

పటల కిమ్మిరాఁగ్రు పంకజాండు

వికట పాటలజటా మకుటకోటిభుజిత

కోమలతార కా కామకుండు

గంధదంతావళి క్రవ్యధరాట్కృత్తి

కంఠాధురంధర కంధరుండు

కుంభినీధరసుతా కుచకుంభమృగమద

స్థానకస్థగిత వక్షస్థలుండు

శంభుఁ డోంకారనాథుండు శాశ్వతుండు

పాగుకయ యుండు నన్వీటిపరిసరమున

సర్వదాసింధుతీర కాంతారభూమి

మత్తీ యనుపేరి కల్పద్రుమంబు మొదల

శివరా. 2.6.

పరమేశ్వరదివ్యవిలాసము నీపద్యమునం దత్యుదాత్తముగాఁ జిత్రించిపెట్టియున్నాడు. ఈప్రబంధమునం దేవిషయ ముపకాంతమైనను నది యత్యుత్తమగతిలో నడచినది. సంతానప్రాప్తి దవ్వయి

నపుడు యజ్ఞ దత్తుని భార్య సుశీల యోంకారశంకరుని సేవించిన క్రమము కనుగొందము.

ఉ. అపపలాయతాఽపి కనకాంబురుదాంబులఁ బూజసేయు విం
ధ్యాచలకందరానలయు నదిగినుతాప్రియనాథు నర్కదా
వీచివరంపరాసలిలవిపుడుదాశ్రయశీతిలగంధవా
హచమనప్రపృథ్వుజగాధిపకంఠు నోంకృతీశ్వరున్.

వణిక్పథపురసమీపమున శేషప్రతిష్ఠితుడైన నాగేశ్వర లింగమూర్తి చిత్రాగసు.

గీ. అంతు శేషప్రతిష్ఠితుం డమృతదీప్య
లింగమంగళమూర్తి ఖట్వాంగపాణి
యర్ధశకహారి నాగేశ్వరావ్యాయుండు
ప్రతివసించు వశేకల్పములనుండి.

సుశీలచే నోకారశంకరు నర్చింపఁజేసిన క్రమములలో శ్రీలుసైత మా
నాఁడు బరమేశ్వరునెడ నెట్టిభక్తిభావము గలిగియుండెడివారో వ్యక్త
మగుచున్నది.

సీ. ఆధిపేక మొనరించు నలీలీకుంతల
శంభు సోమోద్భవాసలిలధార
నెలఁత యధ్యర్థించు నీలోత్పలంబులఁ
దరుణవిర్మల ముధాధానుమాళి
గరళహుటగ్రాస కల్మాషకంధరు
మేన గంధ మలందు మీననేత్ర
యర్చించు దివ్యోపహారంబు లెలనాఁగ
నటలకుండలిరాజకుండలునకు
నతివ దిరుగఁ బ్రదక్షిణం బభ్యుగ్రుడికఁ
గుచధిరంబున నరగౌను గూనుగిలఁగ
రవలిమట్టెలమోఁతతో రాయిడింపఁ
జరణ నూపుర యుళంఝుళిరవంబు

మాలత సుకుమారు నుత్తమవిప్రునిగాఁ దనకుఁ బూజ్యనిగా

భావించియున్నది గావున నాతఁడు వసించుటకుఁ దననెలవునకు సమీ-
పమునం దున్న భద్రకాళియాలయము ననునైన వసతిగాఁదెలుపుచు,

ప్రతిభ సతతంబు గొలుతు రాభద్రకాళి

జగతి నేలుదియాలు దేశములవారు

దశదివంబులు సింహకేశవము నిలిపి

హూణభూమికి వైర మీయుత్పలాక్షి.

శ్రీనాథునినాఁడు పరమేశ్వరునందే గాక పరమేశ్వరియం-
దును దేశీయుల కెట్టిభక్తిభావ ముండెడిదో, దీనినిబట్టి తెలియవచ్చి-
నది. ఏయదనునందైన స్వసామయికాచారమును దెలుపుట మనువని
శ్రీనాథుఁడు, చండాలాంగనాసంగతిచేఁ బతితుఁడైన సుకుమారునిచే
దూరమునుండియే యాభద్రకాళికి మ్రొక్కింపఁజేసినాఁడు. కొంతకాల
మైనతరువాత సుకుమారుఁడు చండాలితోఁ గూడి యచ్చోటు వాసి
పోవలసివచ్చినపు డాతనిచే నాభద్రకాళికి జాతర చేయించినాఁడు.
పతితునిచేఁ జేయించిన యీపూజయందు సైతము నిష్ఠ గాన్పింపఁ
జేసినాఁడు.

జాతర చేసె బ్రాహ్మణుఁడు చండికఁ గమ్మని పిండివంటతో

నేకులతోడ మద్దికడ నిర్మలివాన్నిముతో రసావళి

యాకఫలాభితోడ వరనూపముతోఁ జిలువాలతోడుతెన్

నీతులతోడ నప్పు డక నిష్ఠతరంబగు నిష్ఠ పెంపునన్.

పెఱచోటులందు శ్రీనాథుఁ డితర దేవతల కుపహారము లెట్లు సమర్పిం-
పఁజేసినాఁడో, పతితుఁడైన సుకుమారునిచే నీభద్రకాళికిఁగూడ
నట్టిలే సమర్పింపఁజేసినాఁడు.

నాగేశ్వరాలయమున సుకుమారునకుఁ గాన్పింపఁజేసిన జ్యోతి-
ర్లింగమయమూర్తిదర్శనము పూజాపుష్పాలంకారసంస్కరణము శ్రో-
తకు సైతము సకలకలుషహరమైన తీరునఁ గొనసాగినది. పరికింపుఁ-
డాయీశ్వరార్చనకళాశీలుని భక్తిభావ సమున్మిషిత రచనాపాటవము-

“సుఖమారుఁడు మది రామదావిష్టుఁడై యొప్పునోయ్యవ నేలెంచి, గర్భగోళంబువేరుఁజక్కఁగ గట్టెదుర నిలిచి, రక్తకమలదళోచ్చాయంబు లగుకన్నలు దెఱచి, యలవోకయుంబోలె నిర్మలస్ఫటికమండోఽధ్యాసీనుఁడును, నిమ్మతమయజ్యోతిర్లింగమూర్తియు ముక్తాఫలదవళి కాంతియు, ద్విభువనవందిత చరణుండును, జరాచరగురుండును నిగు నాగేశ్వరుని దర్శించి, యమృహాదేవు మాళిక వాలమాలికామండనఖండేందుళికలంబులకు, గగనగంగాప్రవాహ దిండీరఖండంబులకు, నుష్ణీష ఫణిఫణాశకలంబులకుఁ జెలికారంబు సేయఁజాలి, వాంచజన్యసహోదరంబు లన, దుష్టాంబురాశిస్పృహయంబు లనఁ జంద్రికావరణంబు లన, నంగబాట్టహాసంబు ఛేదంబు లన మెందుకొనియున్న పుండరీకంబుల పూజ కనుంగొని”

సకలపాపనిర్మోచనము నందె నట. ఈవచనరచనాక్రమమున శ్రీనాథునకుఁ బరమేశ్వరునందుఁ గలభక్తిభావ మత్యుక్తమై ప్రతిఫలించుచున్నది. పరమేశ్వర మూర్తిపూజాదర్శనముల యెడ నాతనిహృదయ మెట్లుపులకించునో యనువిషయము సీసచనము లెల్లముసేయుచున్నది. ఈకావ్యమునందే దీని కీడయినపద్ధతినే మహాదేవనిశాంతమారుతమునుగూడ వీవఁజేసినాఁడు. శ్రీనాథుఁడు నిశ్చయముగ శృంగారియే యైనచో నాతనినోట యిట్టిహార్దికభక్తిభావమును దులకింపఁజేసెడి పలుకులు వెడలనేర వనియే నానిశ్చయము.

సామయికాచారములు—నీతులు

ఈప్రబంధము పెక్కువిషయలందు మనుచరిత్రమునకు మార్గదర్శకము; పెక్కువిషయములలో నాప్రబంధమునకు మించిన కవితా ప్రాభవము గలదియు నై యున్నది. ఈశాసనసంహితయందలి కథావస్తువు నామమాత్రమునకు మూలము. స్వతంత్రమైన భావనామయ పృష్టి దీనిలో మనుచరిత్రమునందువలెనే చాల హెచ్చు. వరూధిని పాత్రచిత్రణముకంటెఁ జండాలీపాత్రచిత్రణము కడుంగడు సంయతమై మిక్కిలి మనోజ్ఞమై నడచినది. శృంగారరసనిర్వహణముకూడ సుత్రమస్థాయి నందినది. శ్రీనాథుని స్వతంత్ర మైనయూహలన్నియో

“సుకుమారుడు మది రామదావిష్టుడై యొయ్యనోయ్యన నేలెంచి, గర్భనో శంకునకుఁ జక్కఁగ గట్టెదుర నిలిచి, రక్తకమలదళిచ్చాయెలులగుకన్నలు దెఱచి, యలవోకయుంబోలె నిర్మలస్ఫటికమండూఢ్యానీనుండును, నమృతమయజ్యోతిర్నిగమూర్తియు ముక్తాఫలదవళి కాంతియుఁ, ద్రిభువనవందిత చరణుండును, జరాచరగురుండును నిగు నాగేశ్వరుని దర్శించి, యమృహాదేవు మౌళికవాలమాలికామండనఖండేందుశకలంబులకు, గగనగంగాప్రవాహా దిండిరఖండంబులకు, నుష్ణిషఫణిఫణాశకలంబులకుఁ జెలికారంబు సేయఁజాలి, వాంచజన్యసహోదరంబు లన, దుగ్ధాంబురాకిచ్చాదయంబు లనఁ జంద్రికావరణంబు లన, నంగజాట్టహాసంబు చేదంబు లన మెందుకొనియున్న పుండరీకంబుల పూజ కనుంగొని”

సకలపాపనిర్మోచనము నందె నంట. ఈవచనరచనాక్రమమున శ్రీనాథునకుఁ బరమేశ్వరునందుఁ గలభక్తిభావ మత్యుత్కృటమై ప్రతిఫలించుచున్నది. పరమేశ్వర మూర్తిపూజాదర్శనముల యెడ నాతనిహృదయ మెట్లుపులకించునో యనువిషయము నీవచనము తెల్లమునీయుచున్నది. ఈకావ్యమునందే దీని కీడయినపద్ధతినే మహాదేవనిశాంతమారుతమునుగూడ వీరజేసినాఁడు. శ్రీనాథుఁడు నిశ్చయముగ శృంగారియే యైనచో నాతనినోట యిట్టిహార్దిక భక్తిభావమును దులకింపఁజేసెడి పలుకులు వెడలనేర వనియే నానిశ్చయము.

సామయికాచారములు—నీతులు

ఈప్రబంధము పెక్కువిషయలందు మనుచరిత్రమునకు మార్గదర్శకము; పెక్కువిషయములలో నాప్రబంధమునకు మించిన కవితా ప్రాభవము గలదియు నై యున్నది. ఈశాసనసంహితయందలి కథావస్తువు నామమాత్రమునకు మూలము. స్వతంత్రమైన భావనామయ సృష్టి దీనిలో మనుచరిత్రమునందువలెనే చాల హెచ్చు. వరూధిని పాత్రచిత్రణముకంటెఁ జండాలీపాత్రచిత్రణము కడుంగడు సంయతమై మిక్కిలి మనోజ్ఞమై నడచినది. శృంగారరసనిర్వహణముకూడ సుత్రమస్థాయి నందినది. శ్రీనాథుని స్వతంత్ర మైనయూహలన్నియో

యిందుఁ బొడకట్టినవి. స్వసామయికాచారముల నెన్నింటినో యిందు జతఁగూర్చి పెట్టినాఁడు. క్రమముగఁ గొన్నిటిని నిరూపించెదను. అనాఁడు సంతానలాభము దూరమైనప్పుడు వనితలు వ్రతనియనూదులు పాటించి, దేవతానుగ్రహమున సంతానముఁ బడయుచుండెడివా రనువిషయము సుశీల పుత్రసంతానప్రాప్తికై యుపరించిన క్రియాకలాపము విదితముచేయుచున్నది.

సీ. ధర్మతో మాతృకాభవంబులకు నేఁగుఁ

గావించు నతిశిశుత్కారములను

వాయసంబులకు నిర్వర్తించు దధిబలిఁ

గొలుచు జ్యేష్ఠాదేవి నెలఘుమహిమఁ

జదివించుకొనుఁ బుణ్యపంహితావ్రతంబు

మూలికామాణిక్యములు ధరించుఁ

దన్వంగి గంధాక్షతలు చిరంబుల కిడు

విప్రక్షికల గారవించుఁ దఱుమఁ

గుమ్మరావరిలు కడతలు కొల్లవిడుచు

బాలరకుఁ దియ్యపండులు పంచయిచ్చుఁ

జెలులు దానును వ్రతములు సలుపుదుందుఁ

చామరసశత్రు పుత్రసంతానకాంక్ష.

ఇవిధంబునఁ బుణ్యోపవాసవ్రతదానధర్మదేవతారాధనంబులఁ బ్రతిబంధదోషంబులు వాసి సుశీల గర్భవతి యయ్యెను. పూర్వజన్మ కృతకర్మదోషమున సంతానప్రాప్తికి నిరోధ మేదేనిఁ గల్గిన, దానిని పుణ్యకర్తాచరణముచేతను, వ్రతములు నెఱపుటచేతను, ధానధర్మములు దేవతారాధనము కావించుటచేతను బాపుకొని సంతానముఁ బడయఁగలుగు నాచార మానాఁడుకలదని మనకుఁ దెలియవచ్చుచున్నది. పత్ని అంతర్యత్నియైనపుడు పురుషసంతానముఁ బడయుటకు, అసంతానమున కభ్యుదయము గలుగుటకు పుంసవన సీమం

తాదినంస్కారములు నెఱపుట యానాటిపరిపాటి. సుశీల విప్రవనిత
మంత్రీభార్యయునగుటచే సీమంతోన్నయనవ్రతము మహావిభవ
ముతోఁ గావించఁబడినట్లు చిత్రించినాఁడు.

సీ. కమ్మగొజ్జఁగనీటఁ గలయంపి చల్లిరి

మేగి మెత్తి క్రొత్తమ్మగమదమున

రంగవల్లులు కప్పురపుమ్మిగ్గు జెట్టిరి

గీలించి రొగి మాత్యతోరణములు

తరుణరంభారదు స్తభంబు లెత్తిరి

గట్టి రెల్లడఁ బట్టుకలవడములు

కమలచంపకమాలికలను నిర్మించిరి

స్తభించి రుత్తమ దర్పణములు

వాలిఖించిరి గేహశుద్ధ్యమలయందు

సర్వతోభద్ర మకరికా స్వస్తికములు

పరిజనంబులు రాజాజ్ఞ పట్టణమున

యజ్ఞ దత్తుని ప్రథమకల్యాణవేళ.

ఈతీరయిన పట్టణాలంకారము కొండపీటనో రాజమహేంద్ర
వరముననో మంత్రీభార్య ప్రథమగర్భవతియైనపుడు నెఱపిన దిటఁ
జ్జితితమైయుండును. ఈకల్యాణోత్సవములందు నాట్యములు సేయుట
పాటలు పాడుట, అందు వేశ్యలు పాల్గొనుటయు నానాఁడు గల
దనుట సిపద్యము తెలుపుచున్నది.

గీ. నడక- వృత్తంబు లాడిరి వీధులందుఁ

బాడి రెత్తిలి పికకుహూపంచమమునఁ

బంజరంబున ధవళప్రబంధగీతి

కనుమయవ్వలి కర్ణాటకమలములు

తూర్పుకనుమల కావలనుండెడి కర్ణాటవేశ్య లాయుత్సవము
నందుఁ బాల్గొని సృత్యములాడుట కోకిలస్వరముతో ఎత్తిలి పాడుట
ధవళములు ప్రబంధగీతి పాడుట నెఱపి రనినాఁడు. కనుమయవ్వలి

కర్ణాటకమలములు లనగా నేటి కర్నూలుమండలమునకుఁ జెందిన వేశ్యలు కావచ్చునేమో? సీమంతము స్నాతకర్మము గావునఁ దత్సముచితమైన మంగళోపకరణములుగూడ సముచితముగఁ గూర్పఁ బడినవి.

సీ. పూజకుండలు నిల్పె పువ్వుబోడి యొక్కరు

శుభవిత్తక నతుష్కణములను

బాబాలపాలెల సర్వోషధులు నింది

ప్రాక్షించె నొక్క పద్మాక్షి జలము

కాంత యొక్కతె సన్నెకలుఁ బొత్తరంబును

దోరించె వటకాఖతోడఁగూడఁ

వీరికంటలు పెట్టె బింబోష్ఠి యొక్కతె

మడుగుఁబుట్టము గప్పె నడుగుమునుఁగ

రమణి యొక్కతె వింజామరంబు దాల్చె

దరుణి యొక్కతె తాలవృంతంబు పూనె

లలన యొక్కతె పసిడిసంబెల వహించె

నాలకట్టంబు ధరియించె నతివ యోధు

ఆయుత్సవము నెఱపు మంగళవేదిక నాలుగుమూలలందు నొకతె పూజకుండలు పెట్టినది. వేఱొకతె సవధాస్యము నుంచు పాలికలందు సర్వోషధులు నింపి నీరు చల్లినది. ఇంకొకతె సన్నికల్లు పొత్తరము మఱ్ఱిమ్మతో దోరించినది. మఱియొక్కతె పీటలు వేసి లంచులు దిగజారునట్లు తెల్లనివస్త్రము గప్పినది, ఒకతె వింజామరము వీచినది. ఒకతె విననకట్టతో వినరినది. ఒకలలన బంగారుతాంబూ లపుఁపెట్టెఁ బట్టెను. ఒకయతివ ఆలవట్టము చేతఁ బట్టెను. వైదికా చారములతోపాటు రాజోపచారములు నడచినవి. సుశీల గర్భవతి యైనపుడు పుట్టినింటివారు తగవులిచ్చుటలో తెలుఁగు పరిపాటు లానాటివి గొన్ని రూపితములైనవి.

గీ॥ తగవులిచ్చిరి పుట్టింటి తల్లిప్రజలు
వీళ్లొసంగిరి దుట్టాలు వేనవేలు
కట్టుమిచ్చె వృషాలుండు కన్ను దనియఁ
బరమహిపాలు రిచ్చిరి పానడమలు

సుకీల సుకుమారుని గనినపుడు సూతికాగృహమునఁ బాటిం
పఁజేసినవిధానములు కాదంబర్యనుసరణమునఁ దెలుఁగుపరిపాటిలో
వడచినవి.

సీ. తలయంపి ధవళిని దాకుంభ మిడువారు

రక్షాభిషేకేభ వ్రాయువారు

గౌరవనీయ పరాజి కలయఁ జల్లెడివారు

బలివిధానంబులఁ బరగువారు

అవతరింబు నింబపల్లవము ద్రిప్పెడువారుఁ

ప్రేమమంచరింబుతోఁ బెనచువారు

గవలధూపంబు సంఘటియించువారును

మంచును పైడఁగ యోజించువారుఁ

గదిసి దీవించువారును గండ్రైత

మందుకొనువారుఁ గాయంబు అరిదువారుఁ

బాడువారును బరిహాసమాడువారు

నైరి శుద్ధాంతసకు అరిస్తాలయమున

సీ. కర్పూరసమృత్తి గంధపారంబున

జలచేఁ జప్పట భిత్తిఁ జాను యొక తె

వెల్లకిలఁబెట్టె సుత్పలగంధి యొక్క

గప్ప గర్భగృహోపకంఠధూమ

శ్రేష్ఠాధిచేవత నేవించె నొకయింతి

పసుపుఁబుట్టము గట్టి ధిక్తిగరిమఁ

బలుముపై లిఖియించె బాటలాధర యొక్క

క్రొత్తలత్తుక శశాంపని ఖరాంశు

జరతమేషంబు కంఠచేతమునఁ జాపైఁ

బుష్పగుండుభముల నొక్కపువ్వులతోఁడి

యంబుజానన యొక తె నె య్యచిహ్నరించె

భుజగనిశ్చోక యొక తె నిప్పులఁ గమర్చు

ఈపద్యములు చెండిటను గూర్చి పెట్టిన సూతికాగృహనిర్వర్తిత విధానములు చాలవఱకుఁ గాదంబరిలోఁ గూర్చిపెట్టినవియే. వీనిలో శ్రీనాథునినాఁడు తెలుఁగునాఁటను బాటింపఁబడెడి పరిపాటులుగూడఁ గొన్నిగలవు. ఉప్పు వేపచిగుళ్ళతోఁ గూర్చి దిగతుడుపు వెట్టుట, మంచిము ట్టెదలో యోజించుట, కాయము లందిచ్చుట, మున్నగు నవి కొన్ని తెలుఁగునాఁటివి.

ఆనాఁడు విలాసవంతులైన యువకులు గావించెడి వినోద చేష్టి తముల నిట్లు పేర్కొనినాఁడు.

సీ. ఒకకాంతప్రాప్త కందుకకేళి యొనరించుఁ

గంకణంబుల ఝణత్కార మెసఁగ

నొకకాంతప్రాప్త వల్లకి నఖాగ్రంబుల

బహురాగముల నేర్పుఁ బ్రసరించు

నొకకొంతప్రాప్త భాండకజనంబు లానెచ్చు

పరిహాసగోష్ఠికః బల్లవించు

నొకకొంతప్రాప్త లోకకథా ప్రహేళికా

బిందుమత్యాదులఁ బిచ్చలించు

గొంతప్రాప్త వినోదించుఁ గోలఁతలయిన

తోడితెడుక కాండ్రతో మేడమోడ

విమల చంద్రోదయారంభ జలయందుఁ

బిల్లదీవాటులను మల్లు పెనఁగుటను

దుర్వ్యసనములకుఁ బాల్పడిన యువకులైనవారికి నాఁడును నేఁడునువినో దోపాయము లిట్టివియే. చంజాలి తన్నుఁ జేపట్టినపుడు సుకుమారు నకు వినోదోపాయములుగాఁ దెల్పినవిషయములు కూడఁ జైవిషయ మునే సమర్థించును. “సర్వకళావిశారదుండవైన నీకుం బ్రాకార గోపుర ద్వార వేదికా ప్రమాణ కుట్టిమ హట్ట సాధవీధీ విటంకంబులం గావ్య గోష్ఠి పరిహాసకథా బిందుమతీ భిత్తికా ప్రహేళికాభావన సుభాషిత శృంగణంబు, నారవిలాసిసీదర్శనంబు, నైతాళికస్తుతిపాఠకంబు,దురో

దరశ్రిడ, చిత్రకర్మలు, వీణాస్ఫులనంబు, మొదలయిన వినోదంబులఁ
బొద్దుంబుచ్చుం గలిగెడి,

సీ. కాకిలోఁ జక్రపుష్కరిణి దుష్కరశుష్క

గవానావళిదావదవానజిహ్వఁ

గుక్కుశేశ్వరవరకుండి పీతపురి శం

కాతిమస్కాండచందాంశుడీప్తి

దక్షవాటంబు నప్తర్షి గోదావరి

కలివోషపాహణకులిశధార

గౌతమీతటిని మార్కండేయపురిమౌలి

దురితాహి సంచూతగరుడమూర్తి

నిన్నిటను దీర్ఘమాడంగ శేగుజెంతు

రఖలమతులఁ బ్రభాతసః ధ్యాగమతుల

గృహగజేశుండు శోదండరాశిఁ బాసి

మకరమున కేగుదేరంగ మాఘశేఖ.

శివరా. 4-28.

సూర్యుడు మకరరాశిలోఁ బ్రవేశించి మాఘమాస మేలేంచి
నపుడు పుణ్యతీర్థములందు మును లందఱు సాయంప్రాతస్సంధ్యాసమ
యములందు స్నానముసేయ వత్తురని తెలిపియున్నాఁడు. ఒక్కకాశి
లోని చక్రపుష్కరిణి వీడినచో మిగిలినతీర్థములు మూఁడును వీతికా
పురము దాక్షరామము రాజమహేంద్రవరమును భీమమండలికిఁ జెం
దినవియే. దీనినిబట్టి యానాఁడు భీమమండలిలోని పుణ్యతీర్థములకు
పెక్కురు పుణ్యార్థులు స్నానార్థమై యేలేంచుచుండెడివారని తెలియు
చున్నది. మఱియు నీక్రిందివచన మీవిషయమును బలపఱుచుచున్నది.

“కాశి శ్రీకైల కంఠఘోణ శోదార్క కాంచీ కాంచనసభా కాళవాన్తిశుభ
క్షేత్రాది పుణ్యస్థానంబులం గూఢ వాపీ తటాక కుండికా ప్రస్థానంబుల పాత
స్థిలంబు ల్బ్రహ్మవీణాలంబులం బరమర్షి సార్థంబు తీర్థంబాదె”

ఈకావ్యము శివరాత్రిమాహాశ్మ్యప్రతిపాదనమునకై యుప
కృాంతమైనది కావున, అనాఁడు విపులు సాటించెడి నియమముల
విట్లు వాగొనియున్నాఁడు.

సీ. శివనాంక బుణ్యాభిషేకంబు దీర్చిరి
 దటి నొవర్చి మాఁడుతర్పణములు
 ధరియించి రంబునిశ్చాకిరిస్త్రంబులు
 నాచరించు బ్రహ్మయజ్ఞ కంఠ
 మధ్యాంజలిక్షేపణానంతరమునం
 దొవరించి రంతుమంతున కుపాస్తి
 గృహవేదకార్యక్షయ లాచరించిరి
 యభ్యాగతులకు నర్పణలు నడిపి
 రవనిమరు తెల్ల నాగేశ్వరాలయమున
 కేగుచెందిరి ప్రణమిల్లి రీక్షణనకు
 నాల్గుజాలు పూజ
 వాదిసంకల్ప మొనరించి రథపుమోల.

— 46రా 4-84

ముందుగ పుణ్యతీర్థమునందు స్నానమువేయుట, స్నానాంగదేవర్షి
 పితృతర్పణములు నెఱపుట, తడిబట్టలు దాల్చుట, బ్రహ్మయజ్ఞము
 నాచరించుట, సంధ్యావందనానంతరమున సూర్యోపాస్తి నెఱపుట,
 గృహమందలి దేవతల నర్చించుట, అభ్యాగతులను బూజించుట,
 యను నిత్యకృత్యములు నెఱవేర్చుకొనిన పిమ్మట, శివరాత్రివ్రతపూ
 జావిధాననిర్వర్తనమున కాలయమునకు వచ్చుట యనునవి, ఆనాఁడు
 సీనాఁడుగూడ వైదిక కర్మాచరణనిష్ఠులయిన బ్రాహ్మణగృహస్థులకుఁ
 గర్తవ్య మనువిషయము దీనియం దాసూత్రితమైనది.

ఆనాఁడు శివరాత్రివ్రతపరాయణులు నిర్వర్తిం చెడి పరిపాటుల
 నిట్లు తెలిపియున్నాఁడు.

గీ. చరింబువ సమ్మార్జనానులేప
 ధూపపటువాసనలు తెల్లదీపములును
 సంఘటించిరి వివిధసంస్కారవిధుల
 బ్రాహ్మణులు నర్తులై నటి పారజనులు

ఈనాఁడుగూడ శివరాత్రినాఁ డీశ్వరాలయమునందుఁ బుణ్యా
 ర్థలై న జనులు సమ్మార్జనానులేపములు, ధూపము వేయుట, తెల్లలు

దీపములు వెట్టుట నెఱపుచునేయుందురు. భక్తిశ్రద్ధలు కఠిమముగఁ
దరుగుచున్న యీరోజులలోఁగూడ నీశ్వరాలయమునం దీసంస్కార
విధులు గానవచ్చుచునేయున్నవి.

“అశివరాత్రి పుణ్యకాలంబునఁ బురాణంబులు వినిపించువారు, నితిహాసం
బులు చదువువారు, దుశోదరంబుల వినోదించువారును, వస్త్రవేషానంబులఁ
గ్రీడించువారును, బంచాక్షరీపంచబ్రహ్మాది మంత్రంబులు జపించువారును,
వీలకంతప్రాక్రంబులు పఠించువారును బ్రాణాయామంబు లనుసంధించువారును
బ్రత్యాచారంబులు నడుపువారును, బ్రదక్షిణంబులు నేయువారును, భస్మోద్ధా
శంబు లువర్చువారును వీరి లాస్ఫులింపువారును, గావ్యగోష్ఠి నెఱపువారును,
బరిహాసం బాచరించువారును, చిందుమతి యభ్యసించువారును, బ్రహ్మశిక్షలు
భావించువారును, నాడువారునుం బాడువారును, మేష వ్రట్టుట కరేలు
లావుక కపింజలయధంబులు వీక్షించువారును, గుబ్బ నామన కిరాత
బర్హర జరత మాక జనవికారంబు లవలోకించువారునై జాగరంబులు నలుపు
చుండిరి”

ఈపరిపాటులు నేటికిని శివరాత్రినాఁటిరాత్రి జాగరముచేసి
పుణ్యమార్జింపఁదలచినవారు పాటించుచునే యుందురు. ఏసాధనము
నైన శివరాత్రినాఁటిజాగరము మహాపుణ్యప్రదమని భారతీయుల
హృదయములలో దృఢముగ నాఁటుకొనియున్న భావము. ఈనాఁ
డట్టిసద్భావము కొంతకుఁ గొంత సడలినను, పైనిఁ దెలిపిన వివిధప
ద్ధతులలోఁదమతమ చిత్తసంస్కారమునుబట్టి జాగరము నేయుట కొన్ని
దివ్యశైవక్షేత్రములందుఁ జూపట్టుచున్నది. పట్టిసక్షేత్రమునం దీనాఁడు
కూడ పీఠభద్రేశ్వరునిమోల వేదపాఠముతో రాత్రియంతయు
జాగరమునేయు పుణ్యమూర్తులు నిలిచియే యున్నారు. చిరకాలము
నుండి యాంధ్రదేశమునందుఁ బాటింపఁబడుచున్న పరిపాటులెన్ని యో
యీతీరుగ నీప్రబంధమునం దాసూత్రితములై నవి.

పారదార్య మనువ్యసనము బహుళానర్థములకు నిదానమగు
వను విషయ మీప్రబంధమున మిక్కిలి సహజముగ వివరింపఁబడినది.

అవ్యసనమునకుఁ బాల్పడినవారి కేర్పడువికారములు, వారివర్తనములు వారునేయుపనులను సమర్థించుకొనువిధము దేశకాలానుగుణముగ నుదాత్తసరణిని జ్ఞప్తింపఁబడినది. సుకుమారుఁ డుద్ధతుఁడై వీటిలోని యందగతైలను చెదకి సంకేతములకుఁ దార్పి రతికేళి సలుపుచుఁ దన్నిట్లుసమర్థించుకొనినాఁడు.

గీ. పద్మవాభుండు మదన గోపాలమూర్తి
ఘోషమున నెట్లు వలపించె గొల్ల సతుల
నెట్లుకొని యట్లు వింధ్యాంధిపట్టణమునఁ
బరపురంధ్రుల వలపించు బ్రాహ్మణుండు

శ్రీకృష్ణుఁడు యోగయేగేశ్వరుఁడుగావున ఘోషమునందలి గొల్లసతుల నందఱను వలపింపఁగలిగి, అస్థలితబ్రహ్మచర్యముతో రాస శ్రీహాదికము నెఱపఁగలిగినాఁడు. వలపించుటయందే శ్రీకృష్ణునిసామ్యముగాక తదితరవిషయమున సైతముగావలయు నను నూహ యెవ్వరికిని బొడమదు. ఆతనివలె విషభక్షణమునకు దావాగ్నిపానమునకుఁ బూనుకొనువాఁడెవరు? సుకుమారుఁడు తనదుష్కృత్యము నిట్లు సమర్థించుకొనినాఁడు.

నీ. యమునానదీ సైతమున జాలరికవ్య
చనుదోయి నంటఁడే శక్తినుతుండు

నంద్రవజ్రంబులో నలిసనాభుం డెట్లు

విహరించె బరియాలువల సతుల

దేవనాగుననియుగో విరూపాక్షుండు

ముని భూమినుల నెట్లు మోసరించె

గొక్కులో కోయని కోడియె యెలిగింది

యమరనాయకుఁ డెట్లవాల్యుఁ గలిసె

మొలకచక్కుల మోయంపు ముప్పగూయఁ

బట్టుకొనె నెట్లు పైకొని పద్మధివుండు

చందురుం డెట్లు కొంచె నాచార్యలేమ

ననయ విప్రుండు రమియించు న్యాయతుల.

శ్రీనాథుని తరువాత ప్రబంధరచయిత లెవ్వరేని ప్రేయసీ ప్రేయ సమాగమము ననుసంధానింపవలసినచోట నెట్టులో యొకరీతి నీ భావములు కూర్చిపెట్టుట యొకపరిపాటి కావచ్చినది. పారదార్య ప్రవృత్తిని సమర్థించుట కీయుద్ధాహరణము లెంతయు మనోహరముగా నుండుటచే కవులకు శ్రోతలకుఁ గూడ నిది యుపాదేయమే.

పారదార్య ప్రవృత్తులైనవారు ఇహపరలోక సౌఖ్యసంధా యకములైన స్వకులాచారములకు దూరులై స్వేచ్ఛాచారు లగుదురను విషయ మీ క్రింపద్యమున మధురోదాత్తముగఁ జిత్రింపఁబడినది.

సీ. సంధ్యాభివందన శిర్ధ యుద్వాపించె

గాయత్రీ దవ్యులఁ గట్టి పెట్టె

నగ్నిహోత్రము మీఁది యాస మత్పాటించె

నఖమర్షణ స్నాన మరసి మాపె

నిహపరసామగ్ని నీయఁజాలెడు నట్టి

విధి దేవతార్చన వీటిఁ బుచ్చె

వేద పాఠము మాపె వివిధ సత్కర్మాది

సత్కర్మలాపంబులు జాఱి విడిచెఁ

దనకు మరగిన వారసుండరవనితల

నిరతసల్లాప సంభోగ నిపుణతాను

భాసురాఁ నిమగ్నత యనెడి కర్మ

తక్కుగుండయ్యె సుకుమార ధరణిసుకుండు.

సుకుమారుండు స్వకులాచారముల నుజ్జగించెనని తెలుపుక్రమ మున నానాఁటి సన్మార్గవర్తులైనవిప్రులు, సంధ్యావందనమునేయుట, గాయత్రీమంత్రము జపించుట, నిత్యాగ్నిహోత్రమునేయుట, అఘ మర్షణస్నానమాచరించుట, నియమపూర్వకముగ దేవతార్చనము నేయుట, వేదాధ్యయనమునేయుట, వేదవిహిత కర్మానుష్ఠానము నెఱపుట యనువినిని సక్రమముగఁబాటించెడివారని తెలియవచ్చు చున్నది. దుర్వ్యసనపరు లిట్టికులాచారముల నుజ్జగించెడివారనియు విదితమగుచున్నది.

నీత్యపదేశము

ఉత్తమకావ్యమునకుఁ బ్రధానలక్ష్యము కాంతాసమ్మితముగ నీతి సుపదేశించుట. అట్టి నీత్యపదేశ మీప్రబంధమునం దమోఘముగ సాగినది. దానికి కాదంబరియందలి శుకనాసోపదేశము మూలప్రాయముగ నుండినను, తదనుసంధానముమాత్రము తెలుఁగు పలుకుబడిలోఁ గడుమధురముగ పాగినది.

గీ. అదిగ శ్చేశ్వరత్వంబు యావవంబుఁ
జక్కఁదనమును నతిసాహసంబుఁ జనవు
నొక్కఁ డొక్కంకు చాలు దోహత్కరమున
కన్నియును గూడియున్నది యతనియందు.

ఆగర్భశ్రీమంతుఁడగుట, క్రొత్తగా యావన మావిర్భవించుట, అందగాఁడగుట, సాహసము గలిగియుండుట, చన వేర్పడియుండుట యనువీనిలో నేయొక్కటియుండినను నది యనేకదోషములు పుట్టుటకుఁ దావలమగును. అన్నియుఁగూడి యున్నవానికిఁ గలిగెడి దోషముల కవధి యేముండు నని భావము. విశ్వర్యమదమత్తులగుట సర్వాసర్థములకు, వివిధ వికారములు పొడముటకు మూలమను విషయము నిట్లు చిత్రించినాఁడు.

గీ. త మృహ్మానుష కాలోచితంబులైన
కీర్తనంబుల మైపులకించు కొందు
తా మమర్తులుగా మదిఁ దలఁతు రహహ
వి త్తమదమత్తులైనట్టి శెట్టిజనులు.

విశ్వర్యమదమత్తులై న వెట్టిజనులు, తమనుండి ధనమును బడయఁగోరువారు, ఆయాదేశకాలములకు సరిపడని పొగడ్తలచేఁ బొగడునపు డొడలు పులకరింపఁజేసికొందురు. పొగడెడివారు స్వర్గాదిలోకములందుండెడి యింద్రుడాది దేవతలతోఁ బోల్చి నుతించునపుడు, తాము మర్తులై జన్మించినను, అమర్తులము (దేవతలము) అనుకొందురు. మర

శాధర్మముగల మనుజులు మరణములేని దేవతల మనుకొనుటకంటె వేటొక నెట్టితన ముండదు. విశ్వర్యమదమత్తు లట్టి నెట్టితనమునకుఁ బాల్పడుట సార్వకాలికమైన సత్యము. వారుతమమర్త్యులుగానెట్టుతల తుగో యావిషయమునే యీక్రింది సీసపద్యమునం దద్భుతముగాఁ జిత్రించివెట్టినాడు.

సీ. అయ్య! నీవు చతుర్ముఖావతారుడవన్న
దమభుజాదండ పార్శ్వములఁ జూతు
రయ్య! నీవు త్రిలోచనావతారుడవన్న
ఘోరిమంటుదుగు దోషల్లకమున
రయ్య! నీవు గజాననావతారుడవన్నఁ
గుంధపీఠము లంటికొనఁ దలంతు
రయ్య! నీవు చరాచరావతారుడవన్న
వందంబు చూడంగ నభిలషింతు

రవసరం బిచ్చుట యనుగ్రహంబు గాఁగ
మోముఁజూపుట యుపకారముగను బలంకు
మాత్రమే యప్పు డధికతరార్థముగఁద
లంతుచిత్వర్య మదలకంతు లుచ్చి.

అర్థార్థ లైశ్వర్యమదబలవంతుల నుబ్బింపఁజేయుటకై స్తోత్రము సేయ మొదలిడి, అయ్యా! నీవుచతుర్ముఖావతారుడవు (నాలుగుభుజములు గల శ్రీమహావిష్ణువవు) అనినంతనే మఱిరెండుభుజములు మొలచిన వేమోయని తమభుజముల పార్శ్వములను జూచెదరు. అయ్య! నీవు త్రిలోచనావతారుడవు (మూడుకన్నులుగల ఈశ్వరుడవు) అనినచో మూడవకన్ను మొలచెనేమోయని చేతితో ఫాలము దడవికొందురు. అయ్య! నీవు గజాననావతారుడవు (గజములుడవు) అనినంతనే, అందముఁజూడఁ గోరుదురు. దర్శనమున కవకావశమిచ్చుట యను గ్రహముగను, ముఖముజూపుట యుపకారముగను, పలుకుటమాత్రమే యధికమైన పురుషార్థముగను భావింతురు. విశ్వర్యవంతుల కిట్టియుబ్బుట పొగరుఁబోతుతనము నాటికి నేటికిఁ గూడఁ గానవచ్చునదియే.

సుకుమారునకుఁ దండి యుపదేశించిన నీతియు హృద్యోదాత్తమైనదియే. “గురూపదేశం బఖిలమల ప్రత్యాశన తమంబైన తీర్థస్నానంబు, జరామరణ వైకల్యంబులేని వార్ధకంబు, మేదోభారంబులేని శౌరవంబు, సువర్ణరచనలేని కర్ణాభరణం, బుద్ధ్యేగంబులేని ప్రజాగరంబు. ఇదియభివ్యులకు సలింపఁబడవలెన శ్రీవరాధిపతిం బైయుపద్రవంబు నాపాదించు. నీ విటవట్టి నెట్టుకొని పెద్దలమాట వినుము వింటేని ధూర్తులు నిన్నుఁ బ్రశంసింపలేరు. కుటిలులు నిన్నుటమటింపలేరు. వంచకులు నిన్ను వంచుంపలేరు. పల్లవులు నిన్ను వలపింపలేరు. మదంబు నిన్నుఁ గదల్పలేదు. విషయంబు నిన్నుఁ జేపింపలేదు. విను; మనూచానాచారంబును, నాముష్యాయణంబును, నామథితామ్నాయంబును, సధీతాశేషశాస్త్రంబును, నలింగవృత్తియు, నసపక్షిర్ణంబును, నసభ్యుడితంబును, నసభిస్తుతంబును నైన యార్యవంశంబునం బ్రభవించిన వాడవు. మూఁగుండైన యనుష్ఠానబంధంబులగు విషయోపభోగంబులయందును సుఖబుద్ధి యారోపించెదవు. నీయట్టి దుర్బుద్ధికిలురుగదా నిస్త్రీంశంబుఁ జూచి కువలయమాల యనియు, కృష్ణసర్పంబు వీక్షించి కాలాగురు ధూమ రేఖయనియును, నంగారంబు దర్శించి బంగారంబనియు భ్రాంతిఁబొందుదురు. మన వంశంబునకు నీ వొక్కరుండవ సంతానబీజంబు; వింతయు నెఱింగి బుద్ధిమంతుడవై మమ్ము నుద్ధరింపవలదా?” యని యజ్ఞదత్తుఁడు సుకుమారున కుపదేశించి నాడు.

ఈయుపదేశ క్రమ మతి సుకుమారముగఁ గొనసాగినది. దీనిలో నెన్నియో యుదాత్తభావములు భావనలు గూడ జతఁగూడినవి. ఈ ప్రబంధమునందేవిషయ మెత్తుకొనిన నది యెంతయు మహితముగనే గొనసాగినది.

(స శేషము)

గ్రంథస్వీకారము—సమీక్ష

బండారు తమ్మయ్య

1. శ్రీ బుద్ధచరిత్ర వచనము:—కర్త శ్రీ నిమ్మరాజు వేంకటేశ్వరులుగారు; ప్రకాశకులు, జీవరక్షణ ప్రచారక గ్రంథమాల అనంతవరము, నరసారావుపేట తాలూకా, గుంటూరుజిల్లా కౌనుపుటలు 250. వెల రు 1—0—0

మానవుల మాంసభక్షణమునకయి నీర్దాక్షిణ్యముగ మూఁగజంతువుల విషయమున దేశమునఁ గావింపఁబడుచున్న హింసాకాండ పరికట్టు సదుద్దేశముతో రచితమయిన యుద్గ్రంథమిది. అహింసాతత్త్వ ప్రబోధముకయి యవతరించిన గౌతమబుద్ధుని చరిత్రరూపకముగ ఏడధ్యాయములలోఁ గూర్పఁబడినది. మూఁగజంతువుల మొఱలనాల కించి తత్సంరక్షణమునే పరమ ప్రయోజనముగా నెంచి పరమేశ్వరుఁడే భరత దేశమున గౌతమబుద్ధరూపమున నవతరించెనని ప్రతిపాదింపఁబడినది. కరుణారసమును ద్రవీంపఁజేయుచు వివిధవిషయములిందుఁ జర్చింపఁబడినవి. మాంసభక్షణము మానవులకు దైవసంకల్పవిహితమయినది కాదనియు, ప్రకృతి విరుద్ధముగ వారు మాంసభక్షకులగుట మహాపాతకమనియుఁ జక్కగా నిరూపింపఁబడినది. రెండవయధ్యాయమందలి మూఁగజీవులు భగవంతుని ప్రార్థించుట, వాని తీర్మానములు 4, 5, 6 అధ్యాయములందలి పశుయజ్ఞములు చేయరాదు, హితోపదేశము మున్నగు భాగములు శ్రద్ధతో నెల్లగు ముఖ్యముగాఁ బఠింపఁదగినవిగ నున్నవి. మాజీ ప్రధానమంత్రి శ్రీ టంగుటూరి ప్రకాశము పంతులుగారు, శ్రీ ఘోరిపాళ వేంకటసుబ్రహ్మణ్యము, జాస్తి వేంకట నరసయ్య మున్నగు పండితులు నొసంగిన యభిప్రాయము లిందుఁ గలవు. మాంసాహారము నిషేధించుచు బైబిలులోఁ జెప్పఁబడిన సూక్తులు, పాశ్చాత్య దేశపండితులు, భిక్షజ్ఞులు పలువురు బోధించిన వాక్యములు “అదర్శకులు” అను శీర్షికతో 7 వ యధ్యాయము

నఁ గోడికరించుచు నున్నది. జీవకారుణ్యము నుద్బోధించు సీగ్రంథమొ
ల్లరు నాదరించి యందలి సం దేశములఁ బాటించుట శ్రేయస్కరము.
గ్రంథమందలి భాష కేవలము గాంధికముగాక వ్యావహారికముగాక
సుబోధకమే యయ్యుం బలుతావుల సంస్కరణాపేక్షముగనున్నది.
మచ్చునకు ఈకింది వాక్యములు చిత్తగించునది. “మీకు అకాలమృ
త్యువులను తెచ్చిపెట్టగల అధికారమే మీశక్తులకున్న యీపాటికి
మానవుల, మూగజీవుల సృష్టి ఆగిపోయివుండెడిది. ఉపద్రవములను
తెచ్చిపెట్టగల అధికారమే వీటికున్న ఎప్పుడో మీ లెఖనకారము
ఇచ్చునట్టి జీవబలికి ఆశించి మీరువేసేగడుపు కాలమువఱకు పన్నుల
తోవుంటూ మీచుట్టూతిరుగవలసిన అవసరములేదని తెలుసు
కొనుడు.” (పుట 117)

2. సారము :—కర్త శ్రీ గరిమేశ్వ వీరరాఘవులుగారు, రామా
రావుపేట, కాకినాడ. దెమ్మి పుటలు 24 వెల 0—4—0 లు.
శ్రీరామస్తు తిపరమయిన యీకృతి రమారమి 110 ఉత్పల, చంపక
వృత్తములలోఁ గూర్చబడినది. కవి శ్రీరామచంద్రునే యిష్టదైవ
ముగాఁ బరబ్రహ్మముగా విశ్వసించిన భక్తవరుఁడు. గ్రంథారంభ
మునది “మనవి” లోని యీ కింది వాక్యముల వలన వీరి యీ
కృతి రచనోద్దేశము వ్యక్తము కాగలదు.

“సాధారణముగా మానవునకుఁ గష్టసమయములోఁగాని భక్తి
జనించదనియు నాపదలు కూడ నరునుద్ధరించుటకే భగవంతుఁడు
నిర్ణయించినాడనియు నానమ్మక. అట్లుదయమందిన భక్తిస్థిరపడు
లోపున ననేకావస్థలఁబొందవలసివచ్చును. క్రిందుమీఁదులు నుంబడయ
వలయును. ఈ నాయనుభవమే యీచిన్ని పొత్తమున వివరించితిని.
నగుణోపాసనయే నిరపాయమగు తరణోపాయము. అందుల కిష్ట
దైవము కర్ణధారి శ్రీరాముని కన్న దివ్యచారితుఁడు లేడు; గాన

నాతఁడే నాపరమదైవము నేడు గడయు” జీవయాత్రలో ఘటిల్లిన పెక్కు కష్టములనుండి కృతికర్త శ్రీరామునందలి దృఢభక్తి మూలము ననే తరించి యీ కృతి రచనమునకుఁ గడంగినట్లున్నది. బహుహాసములఁ గవితనరామభక్తి నిందుఁ బ్రదర్శించినారు. వ్యంగ్యములు, నిందాస్తుతులు పలుతావులఁ బ్రయుక్తములయినవి. భావవ్యక్తీకరణమునకై యెడనెడఁ గొన్ని పద్యములు చతుష్పాద మాత్ర నిబద్ధములుగాక యెక్కుడూ పాదములుతోఁ గూర్చబడినవి.

మచ్చునకు రెండు పద్యములు

ఉ. కర్మము కర్మ మంచలను గట్టము లొందఁగఁ బ్రోవకుంటివే
కర్మము గుడ్డు మంచచటు గానకపోదురె బంధు జాలముల్
కర్మమే నిన్ను నన్ను సరిగా జతగూర్చిన దోయి రామ! నా
కర్మము దోసిపుచ్చినను గాచుట కేరును లేరొరుల్ ప్రభూ (పుటరీ)

ఉ. జీవులు నిశ్వసించునది చెట్లెగఁ బీల్చుచుఁ బాణవాయువున్
జీవుల కిచ్చు; జంతువుల చెత్తలఁ గీటకముగ్ హరించు; నె
త్తావులు జమ్మి శుభ్రతను తానయి చేయును గంధవాహుఁ డో
భూవిభా; యచ్చటచ్చటనె పొందుగ శౌచము కూర్చి పెట్టినా
వేవిధి నీకు నింత శ్రమ యెచ్చటఁగల్గక యుండునట్లుగాన్ (పుట 11)

శ్రీ. శృంగారతిలకము :- కాళిదాసకృతి కాంధానువాదము కర్త; కవిరాజ, సాహిత్య విశారద, ఉప్పాడ రాజారావుగారు. ఎం.ఎ ఆంధ్రోపధ్యాయులు. ప్రభుత్వ కళాశాల, కాకినాడ.

శృంగార తిలకమనునది స్త్రీ వర్ణనాత్మకమగు కొన్ని చాటు శ్లోకముల గ్రథనమే కాని నిర్దిష్టమయిన యితీప్యత్తిముగల గ్రంథము కాదు. ఇందలి సంఖ్య 22 శ్లోకములు మాత్రమే. ఇది కాళిదాసీయమనెడి యాభాణకమే గాని యందుకుఁ దగిన యాధారమేదియులేదు. ప్రాచ్య పాశ్చాత్య విమర్శకలోకము కాళిదాసీయములుగా గ్రహించ

చిన కృతులు, కావ్యత్రయము, నాటకత్రయము, శ్రుతిబోధ చందము ఋతు సంహారము మొత్త మెనిమిదింటిలో నిది చేరలేదు. తెలుగులో సచ్చటచ్చటి స్త్రీ వర్ణనాత్మక శృంగారపద్యముల నేర్చి కూర్చి శ్రీనాథుని వీధినాటకమను పేరితో, గొంత కాలము క్రిందట గ్రథితమయిన చాటు కృతి వంటిదే యీసంస్కృతశ్లోక కృతి కూడనని మాయభిప్రాయము. గతాను గతికముగ నిది కాళిదాసీయమే యని పండిత వర్గమున వెలసిన విశ్వాసము కలిమినాథునిక కవులు పలువురు దీనినింతకు మున్నె యాంధ్రీకరించి యున్నారు. ప్రస్తుతాంధ్రీకర్త శ్రీ రాజారావుగారు పదసకవితా ధురంధరులు. సహజ ప్రతిభావంతులు. వీరి కవిత సమకాలిక పండిత కవి సంస్తవములకుఁ దావలమయినది. ఈకృతికిఁ బూర్వానువాద కర్తలలో నొకరగు కవి మూర్ధస్య శ్రీ కాకరపర్తి కృష్ణశాస్త్రిగారు “కవితాపరిచితి” అను పేరితో, బ్రశంసాత్మకముగ రచించిన యవతారికయే యందుకు దృష్టాంతము.

మచ్చునకుఁ గ్రింది శ్లోకముల యనువాదములఁ జిత్తగించునది.

“ఇయమ్ వ్యాధాయ తే బాలా భూరిస్యాః కార్ముకాయ తే |

కటాక్షాశ్చ శరాయ న్తే మనోమే హరిణాయ తే ”

గీ॥ బాల! వ్యాధుండవీవు; భూరివల్లి ధనువు, వాలుఁజూపులు శరములై వజ్రులుచుండ నామనోహరిణింబు విన్నాణముగను. గాటముగ నేయఁదొడఁగెదా రాట మొదవ (ప 14)

“అపూర్వోద్భవశ్య తేవహ్నిః కామిన్యాః స్తనమండలే,

దూరతోదహతే గాత్రమ్ హృదిలగ్నస్తు శీతలమ్”

గీ॥ కామినీ స్తనమండలా క్రాంతవహ్ని, కాననగును సపూర్వమై; గాత్రదహన, దక్షమగు దూరమందున్న; వక్షమందుఁ, బొదువఁ జందన శీతల స్ఫూర్తిఁ గాంచు॥ (ప. 19)

त्युक्तं भवति । अभावस्यानित्यतारूपत्वात् । तथा चानित्यता निर्वाणमिति, सा चानित्यता अयत्नसिद्धैवेति निर्वाणमप्ययत्नसिद्धं स्यात् । किंचाभावस्य भावसापेक्षत्वाद्यत भावो नास्ति तत्राऽभावोपि न सिद्ध्यतीति भावः ॥७॥

किंच—

यद्यभावश्च निर्वाणमनुपादाय तत्कथम् ।

निर्वाणं नह्यभावोस्ति योऽनुपादाय विद्यते ॥८॥

अभावो नामानित्यता, स च भावमुपादाय प्रज्ञप्यते । नहि भावमनुपादाय अभावो नाम कश्चिदस्ति । यद्यभावरूपं निर्वाणं तर्हि भावसापेक्षं स्यात् । तच्च नेष्टम् । निर्वाणस्यान्यनिरपेक्षत्वादिति भावः ॥८॥

ननु निर्वाणं यदा भावरूपमभावरूपं वा न भवति, किंतर्हि निर्वाणमिति चेदुच्यते—

यश्चाजवंजवीभाव उपादाय प्रतीत्य वा ।

सोऽप्रतीत्याऽनुपादाय निर्वाणमुपदिश्यते ॥९॥

योऽयमजवंजवीभावः जन्ममरणप्रवाहः स कदाचिद्धेतुप्रत्ययसामग्रीमुपादाय प्रज्ञप्यते । कदाचिच्च प्रदीपप्रभाववत्प्रतीत्य प्रज्ञप्यते । सोयमजवंजवीभावः यदा अनुपादाय अप्रतीत्य वा सामग्रीं न प्रवर्तते तन्निराणमित्युच्यते । जन्ममरणपरम्पराया अप्रवृत्तिर्निर्वाणमिति भावः । सेयमप्रवृत्तिर्न भावो नाप्यभावः । तस्माद्भावाभावविलक्षणमेव निर्वाणमिति ॥९॥

किंच—

प्रहाणं चात्रवीच्छास्ता भवस्य विभवस्य च ।

तस्मान्न भावो नाभावो निर्वाणमिति युज्यते ॥१०॥

भगवान्बुद्धः भवस्य विभवस्य च प्रहाणमेवोपदिदेश ह । यदि निर्वाणं भावरूपमभावरूपं वा स्यत्तदा तस्यापि प्रहाणं प्राप्नोति । तस्माद्भाव इति वा अभाव इति वा निर्वाणं न शक्यते वक्तुमिति भावः ॥१०॥

ननु बलेशकर्मणोस्तत्राभावास्त्वयं च भावरूपत्वेन भावाभावोभयरूपं निर्वाणमस्त्वित्याशङ्क्याह—

भवेदभावो भावश्च निर्वाणमुभयं यदि ।

भवेदभावो भावश्च मोक्षस्तच्च न युज्यते ॥११॥

यदि भावाभावोभयरूपं निर्वाणं स्यात्तदा निर्वाणरूपो मोक्षोपि भावाभावोभयरूपस्स्यात् । तथा च मोक्षे संस्कारस्तद्विरामश्च स्यात् । तच्चायुक्तमिति भावः ॥११॥

किंच —

भवेदभावो भावश्च निर्वाणमुभयं यदि ।

नानुपादाय निर्वाणमुपादायोभयं हि तत् ॥१२॥

यदि निर्वाणं भावाभावोभयरूपं स्यात्तदा हेतुप्रत्ययसामग्रीमुपादायैव तद्वेत्तानुपादाय । यत्तदुभयं हेतुप्रत्ययसामग्रीमुपादायैव सिद्ध्यति । किंच भावमपेक्ष्यभावः^१ सिद्ध्यति । एवमभावप्रतिद्वन्दी भावः । एवं तावपि परस्परसापेक्षौ । तदेतदसङ्गतमिति भावः ॥१२॥

किंच—

भवेदभावो भावश्च निर्वाणमुभयं कथम् ।

असंस्कृतं च निर्वाणं भावाभावौ हि संस्कृतौ ॥१३॥

भावो हि हेतुप्रत्ययसामग्रीसंभूतत्वात्संस्कृतः । अभावो हि प्रतीत्यसमुत्पन्नत्वात्संस्कृत एव । निर्वाणं त्वसंस्कृतम् । तस्मात्कथं निर्वाणं भावाभावरूपं भवेदिति भावः ॥१३॥

किंच—

भवेदभावो भावश्च निर्वाणमुभयं कथम् ।

तयोरेकत्र नास्तित्वमालोक्यतमसोर्यथा ॥१४॥

आलोकान्धकारयोरिव परस्परविरुद्धयोरेकत्रावस्थनासम्भवात्कथं निर्वाणं भावाभावोभयात्मकं भवितुमर्हतीति भावः ॥१४॥

एवं तावन्निर्वाणस्य भावाभावोभयरूपत्वं न सम्भवतीत्युक्त्वा अधुना तदुभयविलक्षणत्वमपि न सम्भवतीत्याह—

नैवाभावो नैव भावो निर्वाणमिति यांजना ।

अभावे चैव भावे च सा सिद्धे सति सिद्ध्यति । ॥१५॥

यदि भावो वा अभावो वा कश्चिदस्यात्तदा तत्प्रतिषेधेन भावाभावविलक्षणं निर्वाणमित्येषा कल्पना फलेत । तावेवासिद्धौ । तस्मादेषापि कल्पना निरवकाशेति भावः ॥१५॥

किंच—

नैवाभावो नैव भावो निर्वाणं यदि विद्यते ।

नैवाभावो नैव भाव इति केनैतदिज्यते ॥१६॥

यदि भावाभावविलक्षणं निर्वाणं विद्यते तर्हि तन्निर्वाणमेतादृशमिति केनेज्यते ज्ञायते प्रकाशयते वा । नहि निर्वाणदशायामेवंविधः कश्चिदात्मा विद्यते । एवं सति निर्वाणेऽप्यात्मनस्सद्भावप्रसङ्गः । ननु संसारावस्थित एव कश्चिदेवं परिच्छिन्नतीति चेन्न, स किं विज्ञानेन परिच्छिन्नति? उत ज्ञानेन? न तावद्विज्ञानेन—निमित्तालम्बनं हि विज्ञानम् । न तदानीं किञ्चिन्निमित्तमस्ति । तस्मान्न विज्ञानेन परिच्छिद्यते । नापि ज्ञानेन—ज्ञानस्य शून्यतालम्बनस्य अविद्यमानस्वरूपस्यैतादृशनिर्वाणाऽपकाशकत्वादित्यलम् ॥१६॥

यदा च निर्वाणे एताः चतस्रः कल्पना न सम्भवन्ति, एवं निर्वाणाधिगन्तरि तथागतेपि न सम्भवन्तीति प्रतिपादयन्नाह—

परं निरोधाद्भगवान्भवतीत्येव नोद्वते ।

न भवत्युभयं चेति नोभयं चेति नोद्वते ॥१७॥

निरोधात्परं भगवान्भवतीति वा, न भवतीति वा, उभयमिति वा, नोभयमिति वा नोद्वते । न ज्ञातुं शक्यत इत्यर्थः । यथा च नोद्वते तथा तथागतपरीक्षायामेवोक्तमिति भावः ॥१७॥

किंच—

अतिष्ठमानो भगवान्भवतीत्येव नोद्वते ।

न भवत्युभयं चेति नोभयं चेति नोद्वते ॥१८॥

अतिष्ठमानो हि भगवान् । अतो भवतीति वा, न भवतीति वा, उभयमिति वा, नोभयमिति वा न दाढ्य इत्यर्थः । इदमपि तत्रैवोक्तम् ॥१८॥

अत एव—

संसारस्य न निर्वाणार्तिकचिदस्ति विशेषणम् ।

निर्वाणस्य न संसारार्तिकचिदस्ति विशेषणम् ॥१९॥

यतस्तिष्ठन्नपि भगवान्नोद्धते भवतीति, परिनिर्वृतोपि भगवान्नोद्धते भवतीति अतो निर्वाणसंसारयोरस्ति न कश्चिद्विशेषः । उभयोरपि स्वभावशून्यत्वाऽविशेषादिति भावः ॥१९॥

किंच—

निर्वाणस्य च या कोटिः कोटिस्संस्करणस्य च ।

न तयोरन्तरं किञ्चित्सुसूक्ष्ममपि विद्यते ॥२०॥

यथा संसारस्य निःस्वभावत्वात्पूर्वापरकोटिकल्पना न सम्भवति, एवं निर्वाणस्यापि निःस्वभावत्वादेव पूर्वापरकोटिकल्पना नास्ति । अतः कोटिद्वयाभावादपि संसारनिर्वाणयोर्नास्ति विशेष इति भावः ॥२०॥

न केवलं संसारस्य निर्वाणेनावशिष्टत्वात्पूर्वापरकोटिकल्पना न सम्भवति । किंतु अन्या अप्येताः कल्पना न सम्भवन्तीत्याह—

परं निरोधादन्ताद्याः शाश्वताद्याश्च दृष्टयः ।

निर्वाणमपरान्तं च पूर्वान्तं च समाश्रिताः ॥२१॥

निरोधात्परमन्तवान् लोकः, अनन्तवान् लोकः, उभयवान् लोकः, अनुभयवान् लोकः, शाश्वतो लोकः, अशाश्वतो लोकः, उभयवान् लोकः, अनुभयवान् लोक इत्याद्या अपि दृष्टयः कल्पनाः न सम्भवन्ति, यत एताः कल्पनाः निर्वाणं पूर्वापरकोटिद्वयं च समाश्रित्य समुत्पद्यन्ते । यदा तु संसारनिर्वाणयोर्विशेषो नास्ति, कोटिद्वयमपि नास्ति तदा निरालम्बना एताः कल्पना न भवन्तीति भावः ॥२१॥

किंच—

शून्येषु सर्वधर्मेषु किमनन्तं किमन्तवत् ।

अनन्तमन्तवर्तिकं वा नाऽनन्तं नान्तवच्च किम् ॥२२॥

किं तदेव किमन्यत्किं शाश्वतं किमशाश्वतम् ।

अशाश्वतं शाश्वतं च किं वा नोभयमप्यतः ॥२३॥

यदि कस्यचित्पदार्थस्य कश्चित्स्वभावो भवेत् तदा तस्यैताः कल्पना भवेयुः, यदा तु तादृशः पदार्थ एव नास्ति तदा किमालम्बना एताः कल्पना भवेयुरिति भावः ॥२३॥

ननु भगवता निर्वाणमपि प्रतिषिद्धम्, एवं सति निर्वाणाधिगमार्थं भगवता देशितस्त्वोपि धर्मः व्यर्थस्यादित्याशङ्क्य यदि नाम धर्मः स्वभावतस्स्यात्, तस्य धर्मस्य श्रोतारो वा स्युः, कश्चिद्बुद्धो नाम स्वभावतो भवेत्तदेवमेवं स्यात् । स्वभाव एव यदा न सम्भवति तदा कथयेत्तदुपपद्यत इत्याह—

सर्वोपलम्भोपशमः प्रपञ्चोपशमः शिवः ।

न क्वचित्कस्य चित्कश्चिद्धर्मो बुद्धेन देशितः ॥२४॥

इह सर्वेषामुपलम्भानां विज्ञानानां प्रपञ्चानां निमित्तानामुपशमः अपवृत्तिः निर्वाणमिति यदुच्यते स उपशमः प्रकृत्यैव शान्तत्वाच्छिवः । यदाचोपलम्भानां निमित्तानां चापवृत्तिः तदा कोपि पदार्थः स्वभावतो नास्ति । अतो बुद्धेन न कश्चिद्धर्मः कस्यापि देशितः । तदा कुतोऽस्माकं यथोक्तदोषप्रसङ्गः ॥२४॥

इति सुवोधिनीव्याख्यासहितमाध्यमिककारिकासु

निर्वाणपरीक्षा नाम षड्विंशतितमं प्रकरणम् ।

सुवोधिनीव्याख्यासहित-

माध्यमिककारिकासु,

द्वादशाङ्गपरीक्षानाम षड्विंशतितमं प्रकरणम् ।

ननु “यः प्रतीत्य समुत्पादः शून्यतां तां प्रचक्ष्महे” इत्यत्र “यः प्रतीत्य समुत्पादं पश्यतीदं स पश्यति” इत्यत्र च प्रतीत्य समुत्पाद उक्तः । कोऽसौ प्रतीत्य समुत्पाद इति शङ्कायां तदङ्गप्रभेदविवक्षया आह—

पुनर्भवाय संस्कारानविद्यानिवृत्तिस्तथा ।

अभिसंस्कुरुते यान् तैर्गतिं गच्छति कर्मभिः ॥२॥

अविद्यया अज्ञानेन, निवृत्त आच्छादितः पुद्गलः, पुनर्भवाय कुशलाकुशलानेष्टरूपतया, कायिक वाचिक मानसिकरूपतया वा त्रिधा भिन्नान् यान् संस्कारानभिसंस्कुरुते करोति, तैः कर्मभिः, संस्कारैः गतिं पुनर्भवं गच्छति । प्राप्नोतीत्यर्थः ॥१॥

विज्ञानं सन्निविशते संस्कारप्रत्ययं गतौ ।

सन्निविष्टेऽथ विज्ञाने नाम रूपं निषिच्यते ॥२॥

ततः संस्कारपरीतस्यास्य पुद्गलस्य संस्कारहेतुकं विज्ञानम्, आत्मत्वेन अभिमतम्, देवमनुष्यादिरूपायां गतौ सन्निविशते प्रविशति । ततो विज्ञाने सन्निविष्टे सति नाम रूपं च तत्र निषिच्यते । स्थाप्यत इत्यर्थः । तत्र बिम्बप्रति-बिम्बन्यायेन, तुलादण्डनमनोज्ञमन्यायेन वा मरणान्तिकेषु स्कन्धेषु निरुद्धयमानेषु एतस्मिन्नेव क्षणे संस्कृताः स्कन्धा उपजायन्ते । अत्र च तुला-दण्डदृष्टान्तो बालिशलोकानुरोधेनोक्तः । न तु परमार्थतः । एवं च बिम्बप्रति-बिम्बन्यायेन सिद्धः सकारणकार्योत्पत्तिः प्रतीत्यसमुत्पाद इति सिद्धयतीतिभावः॥

निषिक्ते नामरूपे तु षडायतनसम्भवः ।

षडायतनमागम्य संस्पर्शः सम्प्रवर्तते ॥३॥

तदेवं विज्ञानसम्मूर्छितं नाम रूपं मातुः कुक्षौ निषिच्यते । प्रादुर्भवतीत्यर्थः । एवं निषिक्ताभ्यां नामरूपाभ्यां षडायतनस्य दर्शनश्रवणघ्राणरसस्पर्शमननरूपस्य सम्भवो भवतीत्यर्थः । षडायतनमालम्ब्य संस्पर्शः समुपजायते ॥३॥

कः पुनरयं संस्पर्शः? कथं वा सम्प्रवर्तते? इत्यत्राह—

चक्षुः प्रतीत्य रूपं च समन्वाहारमेव च ।

नाम रूपं प्रतीत्यैवं विज्ञानं सम्प्रवर्तते ॥४॥

चक्षुः, रूपं, समन्वाहारं चेति त्रितयं प्रतीत्य चक्षुर्विज्ञानमुत्पद्यते । तत्र विषयो रूपमित्युच्यते । स्कन्वलक्षणं समन्वाहारं नामेत्युच्यते ॥४॥

सन्निपातस्त्रयाणां यो रूपविज्ञानचक्षुषाम् ।

स्पर्शः, तस्माद्धि स्पर्शाच्च वेदना सम्प्रवर्तते ॥५॥

तदेवमेतेषामिन्द्रियविषयविज्ञानानां त्रयाणां यः सन्निपातः, अन्योन्योप-कारेण तुल्या या प्रवृत्तिः, सैव स्पर्श इत्युच्यते । तस्माच्च स्पर्शादिष्टानिष्टोदासीन-विषयानुभूतिरूपा वेदना समुपजायते ॥५॥

वेदनाप्रत्यया तृष्णा वेदनार्थं हि दृश्यते ।

दृश्यमानमुपादानमुपादत्ते चतुर्विधम् ॥६॥

वेदनाप्रत्ययः यस्यास्सा वेदनाप्रत्यया, वेदनामूलिका तृष्णा उत्पद्यते । सा च वेदनाविषया । कुतः? यस्मादसौ स्पृहयालुः वेदनार्थमेव तृष्णां कुर्वन् दृ-

इयते, तदभिलाषं करोति, तस्माद्वेदनाविषया तृष्णेति भावः । यदा तावदस्य सुखवेदना समुपजायते स तदा पुनः तस्यासुखवेदनायास्संयोगमभिलषते। एवमभिलषमानस्स दृश्यमानं चतुर्विधमुपादानं, कर्म उपादत्ते स्वीकरोति । तृष्णाप्रेरितः कर्माणि करोतीत्यर्थः ॥६॥

उपादाने सति भवः उपादातुः प्रवर्तते ।

यस्य न स्यादुपादानं मुच्यते न भवेद्भवः ॥७॥

उपादाने सति कर्मणि स्वीकृते सति कर्तुः भवः प्रवर्तते । यस्तु तृष्णाप्रेरितः कर्माणि करोति तस्य भवोऽवश्यं भवतीति भावः । यस्य तु कर्मोपादानं तृष्णा नास्ति स तु मुच्यते । तस्य भवो न भवति । यस्तु प्रतिसङ्ख्यानान्न तृष्णां भस्मीकुर्वन्नुपादानं न गृह्णाति तस्य भवो न भवति । स तु मुच्यत इति भावः ॥७॥

ननु कोयं भवः, तत्राह—

पञ्च स्कन्धाः स च भवः भवाज्जातिः प्रवर्तते ।

जरामरणदुःखादिशोकाः सपरिदेवनाः ॥८॥

दौर्मनस्यमुपायासो जातेरेतत्प्रवर्तते ॥९॥

पञ्च स्कन्धा एव भवः । कायिकं, वाचिकं मानसिकं चेति त्रिविधमपि कर्म भवत्यस्मिन्निति भावः । अनागतं स्कन्धपञ्चकं भवः । तस्माद्भवाज्जातिः । अनागतस्कन्धान्तरं जातिः । सा च जातिः पूर्वस्मात् स्कन्धपञ्चकाज्जायत इत्यर्थः । ततो जातेरेतज्जरामरणादिकं प्रवर्तते । स्कन्धपरिपाको जरा। जीर्णस्कन्धभेदो मरणम् । पञ्चेन्द्रियासन्निपातो दुःखम् । हृदयसन्तापश्शोकः । वाक्प्रलापः परिदेवना । मनोऽनिष्टनिपातः दौर्मनस्यम् । दुःखबाहुल्यमुपायासः। एतत्सर्वमपि जातेरुपजायत इति भावः ॥९॥

संसारमूलान्संस्कारानविद्वान्संस्करोत्यतः ।

अविद्वान्कारकस्तस्मान्न विद्वान् तत्त्वदर्शनात् ॥१०॥

संसारस्य विज्ञानादिप्रवृत्तिलक्षणस्य मूलं प्रधानकारणं संस्काराः, तानविद्वान् संस्करोति फलाभिमुखान्करोति । अतोऽविद्वान्कारकः कर्ता भवति । अत इत्यस्यानुवादस्तस्मादिति । यथाऽविद्वान्संस्कारान्संस्करोति न तथा विद्वान्

संस्करोति । कुतः तत्त्वदर्शनात् । तत्त्वदर्शनेसति सर्वभावानामभावादिति भावः । यतश्चाऽविद्यायां सत्यायामेव संस्काराः प्रवर्तन्ते , असत्यां च न प्रवर्तन्ते । अतः—

अविद्यायां निवृत्तायां संस्काराणामसम्भवः ।

अविद्याया निवृत्तिस्तु ज्ञानेनैवास्य बाधनात् ॥११॥

यतश्चाविद्यायां सत्यामेव संस्काराः प्रवर्तन्ते, अतोऽविद्यायां निवृत्तायां सत्यां संस्काराणामसम्भव एव । नन्वविद्यानिवृत्तिरेव कथं सिद्धयतीत्यत्राह— यथोक्तस्य प्रतीत्यसमुत्पादस्य यथावदविपरीतभावनयाऽविद्या निरुध्यते, अज्ञानस्य ज्ञाननिवर्त्यत्वनियमात् । यो हि प्रतीत्यसमुत्पादं सम्यक्पश्यति स सूक्ष्मस्यापि भावस्य न स्वभावं पश्यति । प्रतिबिम्बस्त्रालातचकादिवत्सर्वेषामेव भावानां स्वभावशून्यतामेव पश्यति । य एवं सर्वभावानां शून्यतामवगच्छति स न बाह्यमाभ्यन्तरं वा किञ्चिद्वस्तुपलभते । एवमनुपलभमानः न कचिन्मुह्यति, अमुह्यंश्च न किञ्चिदपि कर्म करोति । एवं प्रतीत्यसमुत्पादभावनया तत्त्वदर्शिनो योगिनोऽविद्या निवर्तते । प्रहीणाविद्यस्य संस्कारो निरुध्यते ॥११॥

तस्य तस्य निरोधेन तत्तन्नाभिप्रवर्तते ।

दुःखस्कन्धः केवलोयमेवं सम्यङ्निरुध्यते ॥१२॥

एवं योगी आत्मात्मीयादिदर्शनायासनिर्मुक्तः कारकवेदकविरहितं स्वभावशून्यं दुःखस्कन्धं सम्यक् निरुणद्धि । यद्यप्ययं प्रतीत्यसमुत्पादः बाह्याभ्यन्तरेभेदभिन्नः नदीस्रोतोवदविच्छिन्नः प्रवर्तते । ननु मरणानन्तरं कथमविच्छेद इति चेदुच्यते । प्रतीत्यसमुत्पादाङ्गेषु पूर्वस्कन्धेषु मरणकाले निरुध्यमानेषु तदा तत्र तस्मिन्नेव क्षणे ह्रोलोन्नमनादिवदौपत्यंशिकानां स्कन्धान्तराणामुत्पादात्र प्रतीत्यसमुत्पादो विच्छिद्यते । किं तु तत्त्वज्ञानादविद्यानिवृत्त्यनन्तरमेव सर्वोच्छेद इति भावः ॥१२॥

इति सुबोधिनीव्याख्यासहित माध्यमिककारिकासु

द्वादशाङ्गपरीक्षानाम षड्विंशतितमं

प्रकरणम् ।